
א לאנגער װעג. 
מיט לידער. " 

חיה רחל אנדרעס 


א לאנגער וועג 
מיט לידער 
און זכרונות 


אַן אַריינפיר פון יודל קאַהען 


איבערזעצונג אויף ענגליש 
פון יודל קאָהען 


רעדאַקטירט פון דזשאַנעט קאַהען 


געדרוקט פון 
פאקולטי פרעס, ניו יארק 


אינהאלט 


פאָררעדע פון יודל קאָהען 
מיט מיינע בעסטע געפילן חיה רחל אנדרעס 

לייכטע לידער 


עס קומט דער זומער יאר א טי עי 
געדאנקען - אלטע און נייע יי אע טי אפ 20 
דער באלטימאָרער וואלד יי א ר 2 2600 
א ליד מיט א מעלאָדיע ...ייג יי יי 59 
אייניקלעך יב טעשטעמ רע א .יי היהת 
די עלטערונג 
די יונגע עלטער רעמאט ןעט עי א( 
די גאָלדענע עלטער-יאָרן ריר טא ר יעוו" יק 
מיין ליד .6 2נןש...2::4: א טי יי יט 
אויף דער שװעל פון דער עלטער א יו יו ,, כם 


עטישע לידער 


מיין תפילח יי ‏ אא עי יי יי 
מענטש איך בין דיך חוש 6,666 יש ול 
א ליד אָן א גראם בא ... ...25 אט ון 75 
די נייל װללט 1.4 א יי אי אע 180 
דערינערונגען אַלטע און נײַע 
סווואלק, מיין שטעטל פאראייביקט אט 2 2 16 
מיין אחריות פאר יידיש א 2 2 2.2 ...1.2 860 
מיין באזוך אין ישראל אין 1968 .2222 יי 89 
און ליד: "אויף א שיף איבער ים כנרת" 8 טי ייא 101 
מיין צווייטער באזוך און ישראל אין 1971 .. אי זי 104 
וויעטנאם - א קורצע מעשה 055222542 0 יי 114 
דער יידישער בוך חודש .6 2222 וט יי אק וע 

פאַררעדע 


דער באנד, חיה רחל אנדרעס' פערטער בוך, איז א 
זאמלונג פון שאפונגען, פריערדיקע און איצטיקע, יעדע פון זי 
געשריבן מיט הארציקייט און מונטערדיקייט, װאָס באצייכנט 
חיה רחל'ס באהערשונג פון איר פאך. װירקלעך, אין איר 
פּאָעזיע, באווייזט זי אן אויסבליק, װאָס מאכט עס אומגלויבלעך, 
אז חיה רחל איז 90 יאָר אלט. 

זי הערט נאָך אלץ דאָס געזאנג פון די פייגלל. זי 
באמערקט נאָך װי די פעלדער װערן גרין, װי די ביימער 
צעשפּרײטן זייערע צווייגן און בליען, און די בייטן בלומען 
שפּראצן אויס אין פארשיידענע קאָלירן אין פולער פּראכט. די 
פּראכט פון דער נאטור פארכישופפט איר.. אזוי אויך מיט 
דעם מענטשן-מין, אזוי אויך מיט דעם לעבן.. 

דער לײענער װעט באלד באמערק, אז איר אױג 
פארפעלט גאָרניט אויס. חיה רחל קוקט זיך אום אויף דער 
וועלט זייער אָביעקטיוו. אין עלטער פון 90 יאָר האָט זי נאָך 
אחוץ דעם אָפּטימיזם פון א פאנטאזיאָר, דער תמצית פון דעם 
אויסדרוק: ,די האָפענונג לעבט אײביק" אירע האָפענונגען פאר 
דער פארבעסערונג פון דער מענטשהייט לעבט נאָך אין איר 
און זי באהאנדלט דאָס מיט ליידנשאפט און מיטגעפיל. 

דער לײענער װעט באמערקן, אז איך װעל נישט 
קאמענטירן פיל ועגן אירע שאפונגען, ווייל איך װיל אז דער 
לייענער זאָל אליין געניסן פון איר עילוי. 


דורכאויס, אין דעם בוך, פּונקט װי אין אירע פריערדיקע 
ביכער, װעט איר געפינען דעם פאָדים פון רירנדיקייט, כמעט װי 
א געפיל פון שולד, װאָס זי איז די איין און איינציקע געבליבן 
לעבן פון איר גאנצער קליימאן משפּחה. אז אן אויסדריי פון 
דער געשיכטע האָט איר געראטעװעט פון די הענט פון די 
נאציס. דער שווערער שאָטן הענגט נאָך אלץ איבער איר קאָפּ 
װי א דראָענדיקער װאָלקן, און שפּיגלט זיך אָפּ אין פיל פון 
אירע שאפונגען.. אָבער, װי א שטראַל פון דער זון ברעכט דורך 
אזא שווארצן וואלקן, שיינט ארויס איר טאלאנט. 

זי איז אן אקטיוויסט אין דער געמיינדע אין דאלאס; א 
באלעבאסטע, א מאמע, באָבע און עלטער-באָבע, און האָט 
אומצאָליקע פריינט. סאיז פּונקט פון אזא אומשעפּלעכער 
קוואל וואו זי פארבט אירע פּאָרטרעטן פון לעבן אליין. 

ס'איז מיר געװען א גרויס וואונדער, װי אזוי חיה רחל, 
וועלכע האָט געוואוינט אזוי וייט פון צענטער פון יידישע 
אקטיוויטעטן און קולטור, האָט אָנגעהאלטן איר מהודר'דיקע 
ליבע און באנוץ פון יידיש. איר התלהבות פאר פּאָעזיע איז 
קיינמאָל נישט פארטעמפּט געװאָרן, נאָר, פארקערט, איז 
פארשארפט געװאָרן. 

עס איז געװען איר פּאָעזיע, װאָס איז דורך א צופאל 
אָנגעקומען צו אונדז, װאָס האָט מיך און מיין װוייב, דזשאנעט, 
צוגעצויגן צו איר. זי האָט אויף אונדז געמאכט זייער א גינציקן 
איינדרוק, און דעריבער װעט איר מיר מוחל זיין, אויב איך בין 
נישט צו אָביעקטיוו װעגן אירע שאפונגען. ארבעטנדיק אלס 
איבערזעצער איז געווען אן אויסערגעוויינלעכע איבערלעבונג 
פאר מיר. 


וי איך האָב פריער באטאָנט, קאָן איך נישט צוטראכטן 
א בעסערער קאָמפּלימענט, װי דער אפּרוף פון איר גאנצער 
משפּחה צו זייער באליבטער באָבע! אחוץ די ליבע פון אירע 
קינדער און אייניקלעך פאר דער סענסיטיווער פּאָעטעסע, איז 
אויך פאראן אן אמתע באוואונדערונג פאר אירע טאלאנטן. 

װאָס שטרייכט אונטער דעם פאקט נאָך מער, איז די 
וואונדערלעכע באציאונג װאָס עקזיסטירט צװישן חיה רחל 
אנדרעס און איר שנור, רוט אנדרעס. די באציאונג פון איינער 
צום צווייטן מאכט צונישט דעם ליגן װעגן דעם אײביקן 
קאַנפליקט צװישן שװיגער און שנור. רוט איז שטארק 
איבערצייגט אין חיה רחל'ס שעפערישקייט, און איז געװען א 
מאטיווירנדיקע קראפט אין העלפן צוזאמענשטעלן און דרוקן 
חיה רחל'ס װערק. 

חיה רחל זינגט און שרייבט איצט אָן זייער שיינע לידער 
פאר איר באליבטן אור-אייניקל, בנימין הערשל, ועלכער 
טראָגט דעם נאָמען פון איר באליבטן פארשטאָרבענעם מאן, 
ז"ל.. זיין ערלעכער נאָמען, הערשל. 


טיק-טיק--טאַק.. 
נאָר ניט זאָרג, נאָר ניט װיין, 
פריילעך פיר דעם טאָג אריין, 
פול מיט לעבן - מיט געזאנג, 
זאָל קיין זאך איצט זיין באנג. 

טיק-טיק-טאַק. 


;דער יונגער עלטער" 


אין דעם פּראָצעס פון ,יונגער עלטער", קוקט חיה רחל 
ארױס דורך א גרױסער, קלאָרער לינדז אױף דער 
שטורעמדיקער, אלטער װועלט אונדזערער, װאָס האלט זיך אין 
איין דרייען. זי שרייט אויס קעגן דעם אומרעכט אין דער 
וועלט כסדר, און שטעלט איבער אלץ װאָס זי זעט אין דעם 
ארום, אויף פילע בויגנס פּאפּיר. 

די פּאָעזיע פון דער באליבטער און באוואונדערטער 
באָבע איז לעבעדיק און צייטיק. עס זינגט ארויס: .גאָרנישט 
ווערט פארלוירן! די װעלט דרייט זיך נאָך אלץ אױף איר 
אקס." עס איז פאראן האָפענונג. עס איז פאראן לעבן. עס איז 
פאראן ליבע. עס איז פאראן דער פארלאנג פאר שלום! 

צום סוף מוז איך זאָגן צו דער אנדרעס פאמיליע: 

איר קענט זיין שטאלץ, און מיט רעכט, מיט אייער 
באליבטער מאטריאַרך, וועלכע האָט געמאכט א פיינעם און 
באשטימטן בײטראָג צו דער אנגלאָ-יידישער ליטעראטור. 
איר מעגט זיכער זיין, אז אייער גלויבן אין איר און אייער 
שטיצע האָט דערמעגלעכט, אז דער בײטראָג זאָל װערן 
פארווירקלעכט. איר האָט געהאָלפן אייער מאמע און באָבע 
זען, אז אירע שטרעבונגען, לעכצונגען און חלומות זאָלן נישט 
אָנקלײבן שטויב אין א פארגעסענעם שופּלאָד.. אז זיי זאָלן 
זען די ליכט.. און געדרוקט װערן, עס צו טיילן מיט דער וועלט. 


יודל קאָהען 
(איבערזעצט פון ענגליש פון דזשאַנעט קאָהען) 


מיט מײַנע בעסטע געפילן 


מיין הארציקער װונטש איז איצט צו קענען אויסדריקן 
פאר אלע מײנע קינדער, אײיניקלעך און ינגינקע 
אוראייניקלעך, מיין געפיל און פארלאנג, אז זיערע עלטערן, 
זייערע ברידער, זייערע שוועסטערלעך זאָלן פאר זי לייענען 
(אין ענגליש, געוויינטלעך) זייער באָבעס ,לעבנס געשיכטע" 

איך האָף, אז מיינע פריילעכערע לידעלעך װעלן זיין 
פאר זיי מער צוגענגלעך און זיי װעלן גיכער פארשטיין און 
ועלן געדענקען זייער באָבען.. און זיי װעלן בעטן זייערע 
;בעסטע לייענער" זי זאָלן לייענען .נאָך און נאָך" 

און איך װעל דערװיילע, ביי מיינע נאָך קלאָרע 
געדאנקען, זיך קוויקן, האָבנדיק פארגעניגן און חלומ'ען איצט, 
אין ניינציקער יאָרן מיינע, האָבן דאָס גוטע געפיל, װי אזוי עס 
װעט זיין פאר אלעמען פריילעך, לכבוד מיין נינציקסטן 
געבױרניאָר - אין 1899 (צוויי װאָכן פאר שבועות אין מיין 
שטאָט, סווואלק) 

װי זאָגט דאָס װערטל! - ,סאיז שױן א שאָק מיט 
יאָרן" -- און וי קענסטו דאָס אלץ געדענקען!" 

און איך פרעג: ,וי קען איך עס פארגעסן!!" 

עטלעכע הארציקע הױפּט װערטער, מיט דאנקבארקייט, 
פאר מיין ערלעכן איבערזעצער און מיין גינציקן פריינט, יודל 
קאָהען. 

יודל האָט ניט געזשאלעװעט זיין מי און זיין צייט 
ארויסצוברענגען אלץ װאָס ער האָט געפילט און באגריפן אין 


מיינע טיפע, פארצייטיקע יידישע װערטער, װאָס אנטהאלטן 
דעם צער און דעם אומגליק, װאָס האָט ארומגענומען אונדזער 
יידישן, פארלוירענעם פאָלק, אין דער שױדערלעכער 
פארניכטונג . . . פאר דעם גרויזאמען חורבן, װאָס די װעלט 
האָט ווען עס איז בייגעװוינט. 

און איצט װאָלט איך געװאָלט אױסדריקן מינע 
עטלעכע הארציקע װערטער צו מיין גאָר-גאָר געניטער 
רעדאקטאָר", דזשאנעט ביילין קאָהען. 
און אָט װאָס איך װיל זאָגן: - 
מיין טייערע, ליבע דזשאנעט: 

דיין געדולד מיט מיר גייט אריבער אלע גרעניצן. דיין 
פארענדיקן- מײַןן פערטן בוך! מיט-"דײַן. גהעציצלאַזער 
איבערגעבנקייט און דיין געשמאק אויף אלע אופנים האָט 
געקראָגן די בעסטע לויבגעזאנגען, ניט נאָר פון מיין משפּחה, 
נאָר אויך פון אלע מיינע גוטע פריינט. 

אָט די עטלעכע װערטער ועגן דזשאנעטן נעמט אויך 
אריין אונדזער אלעמענס ליבער פריינט, יודלען.. דער מענטש 
מיט אלע גוטע מעלות, פאר דער ריכטיקער זאך. 

אייערע ביידנס פארערערין, 
חיה רחל אנדרעס 


א באזונדערע פּאָר ווערטער: 
פאר מיין געטרייער, ליבער שנור, רוטה און - 
פאר מיין יינגסטער אייניקל, רייטשל: 
מיין הארץ איז פול מיט ליבשאפט צו אייך ביידן! 


רוטה און רייטשל האָבן כסדר געזען, אז קיין שטויבעלע 
זאָל ניט שעדיקן אפילו איין װאָרט פון מיין ארבעט. 

איך װיל ניט פארפעלן דערמאָנען מיין ליבן, געטרייען 
מאן, מיין הערשלען, צום בעסטן. מיין געשאנק מיט אים פאר 44 
יאָר צוזאמען, מיט געטריישאפט און הק צו הערשל 
אנדרעס, ז"ל. 


דיין חיה רחל 


די 
; ארי 


א יש 
יי 


זכרונות פון פּױלן 

מיין מאמעס וארט 
(צווייטער טאָג ראָט השנה) 


,פארצייכן טאָכטער מיינע, 

געפילן דיינע, פארקלעמטע, 

װאָס זעסטו איצט אין דער טיפעניש 
פון דיין נשמה!" 


מיין טאטן, מיין פרומען 

אין קיטל אין ווייסן, 

מיט ניגון געזאלבטן 

אין הײליקן געבעט! 

צום הימל זיין שאלן, 

זיינע הײיליק, לירישע טרעלן; 

אין מיין האַרצן טיף זי צעגייען. . . 
עס וויל מיין טאטע כסדר 

טיפן גלויבן יידישע פאַרזייען. ---- 


מיין מאַמע אין אוער 

שטיל אין מיר זי סודעט; 

.חיה רחלע! לויף איצט ניט אין דרויסן, 

הער צו דאָס זיסע געבעט, דיין טאַטנס. . . 

וי געשמאַק ער זינגט; 

ס איז גרױס דעך ים שוב בי אדו /חף ‏ = 
ער בעט גאָט פאַר דיר, 

פאַר דיינע שוועסטערלעך און ברודער, 

פאַר כל ישראל: 

"גאָטעניו, זיין געבעט דערהער, 
פינצטערע גזירות, רדיפות צעשטער!" 


און אין דרויסן דאָס יונגװאַרג, 

גרויס אַין גערודער --- 

עס ציט טיךש זי, 

ניט וויינען, ניט דאַװענען איך װויל איצט, 
ווען יום-טוב אין דרויסן איז פריילעך, 
מ'קען שטיפן און לאַכן, 

אין אונדזער שול--גאַס, דער יידישער. 


איך זע איצט, איך פיל איצט 

מיין אַרױסלױף פון שטוב 

צום פריילעכן יונגווארג.----- 

צעדריקט, צעקראַמפט װערט איצט - 
אין שווערע מינוטן, מיין האַרץ. 

און טיף איז מיין נשמה צו בענקשאַפט - 
צום אַמאָל, צו דאָס יונגע, 

דאָס געוועזענע, דאָס ליבלעכע, 

צו מיין היים, מיין גוטע - 

מײן -"דישש... 


א* א* אה א 

פּורים 


פּורים, א יום טוב 
א פריילעכער ביז גאָר, 
קאָלעקאָטקע קלאפּט צום טאקט, 
מיר האָבן המנען פארפּאקט! -- 


המנ--טאשן עסן מיר 

זיסינקע, מיט מאָן, 

און מיט גראגער דרייען מיר 
ביים נאָמען רוצחישן דערמאָן- 


טומלען קינדער לכתחילה, 

ווען בעל קורא לייענט די מגילה, 

און ביים נאָמען ,המן הרשע" 

צורר היהודי, 

ווערט אלץ שטארקער דאָס גערודער. 


הוליעט, קינדער, 
פריילעכע, צעהיצטע, 
זיין װעט באלד 

אָט װאָס צום נאשן;- 


המנ--טאשן, מאָניק און דריי--עקיק, 
צו דערמאָנען המנס היטל, 
לאָזט הערן גראגערס מיטל. . . 


14 


גראגערט, שטיפער, 
לאָזט זיך הערן, 
רשע'ס נאָמען צו פארשטערן, 


ווארטן קינדער, אויף װאָרט ,המן", 
אך, װי גוט סאי --- 

המנען דערלאנגען, 

מיטן דרייער, א דריי טאָף .-- 


פּורים, א יום טוב, 

א פריילעכער ביז גאָר, 
שטארקער, גראגערס, 

קלאפּט צום טאקט, 

מיר האָבן המנען פארפּאקט!. . . 


א* א א א 


תשעה באָב 


איך דאַרף זיך ניט דערמאָנען כלל, 
כ'האָב עס ניט פארגעסן. 

אין שאָטן אויף אַ לאָנקע גרין, 
מיט פריינט בין איך געזעסן. 


און פאַר די אויגן גײען מיר 

תקופות אַלערלײאיקע, 

גײען! ניין, זי פליען דורך 

אין קלעם און אויך פראנק--פרייאיקע. 


דערמאָנען יאָרן קינדערישע, 

און אָט שוין אַ דערװאַקסענע, 
דוכט זיך, ערשט אַ שטיפערקע, 
און שוין פארקלערט, געלאסענע. 


יאָרן האַרט פאראומערטע, 
מיט דאגות אָנגעזעטיקטע, 
שטרעבונגען צעפאַלענע, 
היים צו יונג פארלאָזענע. 


א תשעה באָב אַ היימישער, 

אין צעפּ פארטשעפּעט בערעלעך, 
די מאמע אַ דערשראָקענע 

הענט איר פאַרברעכט. 


מיין ברודער אַ צעבייזערטער 
מיט יינגלעך אין געפעכט, 
לויף איך אַ דערשראָקענע, 
פון געשלעג אַװעק. 


אַריין איז שטוב כ'בין וויינענדיק, 
ס'הערצעלע פאַרצערט, 

וי צוגעפּאַסט צום חורבן זיך, 

צו קינות אויף דער ערד. 


,על נהרות בבל", דאָרט 
צאַנקען ליכטלעך וויינענדיק, 
אין ,עלי ציון ועריה"--ניגון 
מיין טאַטע--מאַמעס ווייגעמיט. 


אויף װאָס זי וויינען ווייסטו ניט, 
אויף חורבן דעם אַמאָליקן! 

צי אויף די צעפּ דעם טעכטערלס 
מיט שישקעלעך אומצאָליקע! 


שוין אויסגעװיינט זיך פאַסטנדיק, 
נאָך אַ סגולה גייט מען מיד 

צום ריינעם אָרט",פעלד מעסטן", 
נעמט מען דיך אַהין אויך מיט. 

דאָרט קלאָפּן פּושקעס, רופן דיך: 

גיב צדקה, גיב! פון אַלע זייטן. 

גלייך װי ,צדקה תציל ממוות" טוט 

דאָ טױט אויף לעבן באַלד פארבייטן.. 


דער תשעה באָב, דער היימישער, 
טויכט איצט מיר אויף פונסניי, 
און פאַר די פריינט, פארחידושטע 
װי זי װאקטן זיין דערביי. 


אל אֹל אל אנ 


חיה רחליס פאמיליע בילד. אלס קינד, גענומען אין 110. פון רעכטס צו לינקס איר ברודער, שלמה 

נחום. 12 יאָר אַלט. איר פאָטער, מרדכי מאיר קליימאן, איר שוועסטערל, ריבל, 8 יאָר אלט. איר 
מאַמע, חנה קליימאַן, חיה רחל צו 10 יאָר 

.1910 חו ח18/0 ,ע/וחזס/ פ' /200116 סעסו) 

/1106668. ,זס/זםן זסו/ :12 זם װוש/ססא, סװװ/5//0 ,זסשחזסזט ז126 :16/1 סז ווֹפַוז חזסזק 


0חם ;חשװװו16א שװסור) ,זס/זסוו זסו/ :6010 5זםסו 8 /טום ,51516 זסשה ;חסװו6/א זשע0/ע 
-826 /ס 5זססץ 10 זם /800/06 סעסתס) 


עס שלאָפט זיך ניט ביינאכט 


עס קומט דער פרימאָרגן 

א זייגער פינף, 

באפאלט ערשט דאן דער שלאָף. 
צעדרייט די יוצרות 

איך שלאָף איין - 

די אויגן שליסן זיך צו - 

אָבער באלר זיינען מיינע אויגן 
װידעה אוה = 


און דער זייגער שלאָגט שוין ניין, 
דער קאָפּ פאלט שווער אויפן קישן 
און איך װויל פון גאָרניט װויסן - 
איך שלאָף װוייטער, 

חלומות אלערליי פארמערן, 

א פּלאָנטער - א צעדרייטער 

איך יל געדענקען, זיך דערמאָנען, 
וער געקומען איז מיר צו חלום! - 
און עס װערט מיר אזוי גרינג, - 
ווערטער רײַסן ױךרפֿת טוג . - = 


שיינע אסתרל! מיין קליינע שוועסטערל, 
דאָס ביזטו! צי דיין טעכטערל 

שולמית! 

ביידן נעם איך זיי ארום, 

דריק צו זיך, קוש זיי שטארק. --- 

מאמע, מאמע! שלאָפּסט! 
דער זייגער איז שוין עלף, 
פארשלאָפסט דאָך דיינע יאָרף -- 


איך בורטשע עפּעס צו - 
וויל זיך ניט צעטשוכן, ---- 

נאָך א וויילע, 

זיך זעטיקן איך װויל 

מיט מיין קליינער שוועסטערל 

שיינע אסתר, מיט איר טעכטערל שולמית . .. 


איי! שווער ס'איז צו געפינען - 
טרעפלעך גראמען . . . 
שלאָף איך איין מיט זיי צוזאמען. 


מאי, 1972 


א אֹר אל 28 

די אלטיטשקע דבורה, 
די באָב פארקויפערן 


שטייט די אלטיטשקע דבורה 
אין שולגאס אויף א ראָג, 
מיט א טאָפּ באָב, ווארימע, 
א קאָפּיקע א מעסטל!... 


קויפט, קינדערלעך, באָב, הייסע, פרישינקע .. . . 
יונגע אויגן צעעפנטע קינדערישע 

באטראכטן דאָס מאכל געשמאקע .. . 

אָבער וואו נעמט מען א קאָפּיקע!. . . 

צו קויפן די באָב, ביי דבורהן, דער אלטיטשקער! 


געגעבן װאָלטן זיי צו לייזן 

דבורהן, דער אָרימער באָב פארקויפערן . . . 
דאָס מאכל אין טאָפּ 

ווינקט, שמעקט צו זי א מחיה! . . . 

די קינדערלעך ווייסן שוין אָבער, 

אז מ'טאָר ניט נאָכגעבן דער תאווה. 


לויפן די קינדערלעך פארשמאכטע 
צום בית--המדרש; 

דאָרט זיצט דער טאטע, לערנט תורה . 
האָט ניט דער טאטע, 

א קאָפּיקע אין קעשענע... 

די מאמע איז אין מארק . . . 

זי זיצט דאָרט איבער א פייער-טאָפּ 
מיט הייסע קוילן . . . 

זי ווארט אויף א קונה . . . 

א בעלן אויף ציבעלעס און כריין . . . 


קאלט איז איר, דער מאמען ... . 

וי בעט מען ביי איר איצט 

די קאָפּיקע צו קויפן באָב 

ביי דבורה'ן דער אלטיטשקער?! ---- 
און דבורה האָט פיל קונים אזוינע . . . 


זי גייט שוין אהיים .  .‏ 
איר קעשענע - א ליידיקע, 
מיט איר שוואכן בטחון, א פארזאָרגטע .. . 


זי דארף אָפּקאָכן וועטשערע 
פאר איר מאן, ---- 

זי מורמלט צו זיך; 

ער זיצט נעבעך אין בית המדרש 
א גאנצן טאָג, לערנט תורה ----- 
א פארשמאכטער!. . . 


גייט ױ אײלמיק אחהיים. ; 
זי װעט פארקנעטן א טייג 
מיט זאלץ-וואסער, 

װעט מאכן פארפעלעך, 

װעט זי אָפּקאָכן אין א מילכיקן טעפּל, - 
און לויבן השם--יתברך 

פאר זיין ליבן נאָמען, 

פאר זיין געשענקטן גנאָד . . 


* + + א 

דערמאָנונג 


טונקט זיך זון אין האָריזאָנט, 
טעג פארגאנגענע דערמאָנט, 
יאָרן יינגע, לאַנג צוריק, 

ווען געווען איז פול דאָס גליק, 


װי שיין דו ביזט, מיין וװעלט, אין פרילינג, 
פריש און שמעקעוודיק די לופט; 
פייגל--טשוויטשער, פלאַטערל--שפּרונג, 
ניי דאָס לעבן, כישוף-רוף . . . 


דערמאָנט זיך רייץ פון יינגע יאָרן, 
װערטער, װי די שטילע טריט; 

לבנה, שטערן, רעגנבויגן, 

און אַ האַרץ מיט בלוט װאָס גליט .. . 


מיטן פרילינגס צויבער--כוח 
ווערסטו מיטגעצויגן, 

ליבע קװעלט דאַן אויף פאַרחלומט 
אין מילדן בליק פון דיינע אויגן. 


הייבסט זיך ווידער אָן דערמאָנען 
אינעם לעבן פון אַמאָל, 

ווערטער טויכן-אויף אין זינען, 
װי א װוייטלר װידערקול. ‏ 

זעסטו נאָך די באַנק אין גאָרטן, 
מיר זיצן דאָרטן ווייט פון גאַס ---- 
אין יענעם ריטעם פון די הערצער, 
איצט נעם און פּרוװו, אַ ליד פאַרפּאַס! . 


א ליד----אַ סודותדיקן שעפּטשען, 
וי אַ פליסטער אין דער שטיל, 

אַ ליד, װאָס שווייגן אין אים ווערטער, 
און קאָן דאָך זאָגן זייער פיל. 


טונקט זיך זון אין האָריזאָנט, 
טעג פאַרגאַנגענע דערמאָנט, 

יאָרן יינגע, לאַנג צוריק, 

ווען געווען איז פול דאָס גליק . . . 


+* א א א 


דער חורבן 


יש 
סקס זי +ן אין האריעט 
1 ייט טיש 
דע 6 *ני ר טי ראט 


6: 

| מיט וועלכן פארגלייך קען זיך יידישער חורבן פּאַרן? 


וויפיל נאָגונג קענסטו הארץ פארטראָגן, 

װי לאנג נאָך װעסטו ליבשאפט טיף אין זיך דערשטיקן! 
וויפיל דורות װעט נאָך נעמען פינצטערן שוידער אויפדעקן, 
מיט וועלכן פארגלייך קען יידישער חורבן 

אין זיין אומקום זיך פּאָרן? 


אָט ביזטו ייד! אויף ערשטער ריי דער שלאָגער, 

און אָט ווייך און ליבלעך װי דיין זיידע, 

נישטאָ קיין אונטערשייד פון דעם זינגער און דעם קלאָגער, 
אין איין מענטשן פארװאַרצלט זייט איר ביידע. . . 


אָט דוכט זיך, זינגט דיין הארץ א ליד פון פרייד, 
ארומנעמען עס וויל די גאָרע װעלט... 

און באלד צעבענקט זיך - צערפולע לייד 

און צעיאָמערט דעם ניגון --- 

װי העליש - שוידער, געוואלד!... 


פארװאָס װילסטו הארץ מיינס, דאָס צעװײיטאָגטע 

אין זיך אזויפיל טראָגן! 

מינוטן פריידיקע צו שנעל װערן פארשווונדן? 

אויף אומגליק מענטשלעכן ווילסטו טאָג און נאכט נאָר קלאָגן-- 

אין בלוטן זודיקע צעעפענען זיך דיינע וואונדן . . . 
װאָלט אפשר בעסער גאָר געווען 

צו בלייבן שטום --- אנטשוויגן 

דיין געוואלד--געשריי פארשלינגען טיפער 

און זאָל די װעלט װי א מארטירער דיך פארוויגן. ----- 


צעשטורעמטע הארץ! אין בייזן געװיטער, 

אײביק װעסטו פאר פארטיליקטע נאָך מאָנען, --- 
װעט וועלט אליין, מיט דורות שפּעטער, 
פארגעטערן דעם אומשולד 

פון מענטשן - דערמאָרדעטע מיליאָנען! ---- 


וויפיל דורות װעט נעמען פאר דער וועלט 

דעם פינצטערן שוידער אויפדעקן, 

וויפיל נאָגונג װעסטו נאָך מיין פאָלק פארטראָגן? 
מיט וועלכן פארגלייך קען יידישער חורבן 

און זיין , אומקום" זיך פּאָרן? 


אל אֹל אֹל אל 

צעװאָרפענע װאָלקנס 


זיינען װאָלקנס אָנגעלאָפן - 

פּאָלעס פול מיט רעגן .  .‏ 
באוואסערט מיט אימפּעט 
פארטריקנטע ברעגן . . . . 

און די זון, א זומערדיק--צעשיינטע, 
פארנומען האָט באלד איר פּלאץ ... 
דער װוינט מיט זיין עקשנות 

באוויזן חאָט זיין פולע מיסיע . . . 


די סימפאָניע, די געבענטשטע, 

מיט איַר כלי-זין 

ארומגענומען האָט הערצער דערפרייטע, 
מיט אויפגעוואכטע, נייע זעאונגען .. . 
פאר א ליכטיקן אָנזאָג 

צום פארטויבן --- 

די לאנג-דוערנדיקע, טרויער סיגנאלן . . . 
צו פארהאלטן מלחמה מארשן, 

מיט די פאלשע װוערטער און געזאנגען. 


שוין צייט! 

אויסצוהיילן דעם שוידער פון פּחד, 

פון יונגע פארצווייפלטע אויגן. 

קון ייט - שון ציט = 

ניט הערן מער דעם שווערן טראָט - 

פון זעלנערישע מארשן . .. 

די אומבאגרייפלעכע מלחמה סיגנאלן .. . . 

גענוג שוין געשראָקן . . . גענוג שוין געמאטערט.. . 
שוין צייט צום דערפירן יונגע, פארצווייפלטע לעבנס; --- 
צו אחדות --- צו שלום, 

צו פרייד, 

צו דער רו, פאר געזונטער, 

מענטשלעכער שטרעבונג . . . . 


א* אי אֹל אל 

דער ריס אין הארצן איז ניט פארהיילט 


וועמען פרעגט מען! 
פארװאָס אזא שווערער אומעט! 

די אומבאגרייפלעכע הארטע דריקונג 
אין געדאנק, אין די שלייפן --- 


װי קען עס געמאָלט זיין? 
נישטאָ מער קיינער?! 

צו וועמען צו שרייבן --- 
אויסצוגיסן דעם צער - 
פון בלייבן לעבן 

אײַנע אלין!ו. - 


דער ענטפער איז קלאָר; 


דער ריס אין הארצן 
איז ניט פארהיילט . . . . 


א אל אכ אנ 


צו מיינע קינדער 


איך שרייב און שרייב אויף אונדזער לשון, 


אויף ווייס פּאַפּיר מיט שװאַרצער טינט. 
די ניט פאַרענטפערטע פאַרדראָסן 
קלעמען מיר מיין האַרץ אַצינד. 


הערט זיך צו און טוט פאַרנעמען, 
שוין שופר--שאַלן עכאָן אין די ווענט. 
אין אייך, אין אייך, אָ, ליבע קינדער! 
אונדזער קוים איז געווענדט. 


איך האָב פאַרלוירן מיינע ליבסטע: 
טאַטע, מאַמע, שוועסטער, ברודער --- 
זעט זשע, קינדער, פעסט און זיכער 
האַלטן אין די הענט דעם רודער. 


װי אויף ים דער קאַפּיטאַן 

אין אַ שטורעם אומגעריכט. 
מוטיק מוזט איר, קינדער, גיין 
האַנט אין האַנט אַנטקעגן ליכט.. 


מיין צוואה, קינדער, האַלט זי 
קעמפט און קעמפט אַנטקעגן בייז, 
ביז די וועלט װועט מוזן װוערן 
פון אַלדאָס שלעכטע אויסגעלייזט. 


אי אר אל אל 


נאטור לידער 

מיין ברכה 


לאָמיך אין פּשוטע ווערטער געבן מיין ברכה 
דעם אויפקלייב פון היי אויפן פעלד, 

דעם פארגרייטער פון ברויט און קאַרטאָפל, 
דעם מייסטער פון שוך 

און פּאַנטאָפל, 

דעם בלאַנק פון נאָדל װאָס נייט, 

דעם רעדל װאָס זייגער דרייט, 

דעם טראָגער פון ציגל, 

דעם קנעטער פון ליים, 

דעם בויער פאר מענטש אַ געצעלט 

און אַ היים. 


מיין ברכה פאר אַלץ אויף אונדזער ערד 
װאָס טוט דערהויבן דעם מענטשלעכן ווערט. 


אל אל אל 28 

א בוים 


שטייט דער אַלטער בוים נאקעט, אומבאַשיצט, 
זיינע צווייגן פאַרטריקנט, פארוועלקט, 
פיליאָריקער קנייטש, זיין שטאַם צעקריצט 
האָט שטורעם, װינט, און קעלט. 


שטום, װי פארשלאָפן די מראָה פון בוים, 
אין שניי, אין אייז אָנגעגורט. 

דוכט זיך; אָן לעבן, געזשיפּעט האָט קוים, 
ווען אָטעם פרישער טאָנגעזאָגט: געבורט! 


צעשיינט האָט װאַרעם זון איין פרימאָרגן, 
צעקניפּט, פאַרשלאָפענע צווייגן, 

צעלאַכט פונעם שניי, פון פראָסטיקע זאָרגן, 
אַ סוף צום האַלביאָריקן שווייגן !. . . 


צעבלעטערט די צווייגן ----- 

זיי צעשטורעמט מיט לעבן און לופט, 
אין אימפּעטיקן פרימאָרגן, 

צעפּראלט זייער יונגשאפט, זייער דופט. 


האָט בוים פון שלאָף אַלין זיך צעװעקט! 
װער האָט אים געגעבן זיין צויבער, זיין קראפט! 


איז דער מענטש. אים אַ שותף?! אַ באהילפיקע האַנט? 


געטראָגן דעם יאָך האָבן זי זאַלבענאנד?- 

איז לויב, און געזאנג צו דעם שותפות, 
מיט אַחריות פאַראײיניקט; 

זייער מי, זייער ליבשאפט - די עדות 
אין זון--צעשטראַל פאַרהײיליקט. 


אי אל אנ אנ 


חיה רחל אנדרעס און הערשל אנדרעס אין 1965 
5 /20006 0ע16/) 


5 חז 0/65ח4, (עזזסצג) //1105 006 

איך װאָלט אַ ליד געזונגען 


װאָלט די נאטור מיר בײיגעשטאַנען 
מיט איר גוטינקן צושטייער, 

װאָלט איך איצט אַ ליד געזונגען 

צו אַלץ, װאָס ליב איז מיר און טייער. 


איך װאָלט געזונגען 

צום זוניקן פרימאָרגן, 

צום פייגעלע, װאָס ברענגט געזאנג, 

צום טאָג, װאָס איז פריי פון זאָרגן, 

און גאַנץ געמאכט מיין האַרץ--פארלאנג. 


איך װאָלט אין ליד 

די ערד צעאַקערט, 

איך װאָלט מיט ליבשאפט 

זי פארזייט. 

און װאָלט געזונגען צו די גראָזן, 
און אין יינגן גאָרטן 

צו בייט און בייט. 


אַזױ װאָלט איך געזונגען שירה 

צו אלץ, װאָס ליב איז מיר און טייער, 
און מיט מיין ליד װאָלט איך געגעבן 
מיין באשיידענעם צושטייער .. . 


א א אל אל 

די דערװאַכונג 


איך זיץ אַזױ, באַטראַכט מיר 
די װוּנדער פון נאַטור. 

אָט דוכט זיך, דער מימאָזע בוים 
אַנטקעגן מיין פענצטער; 
פאַרטריקנט, פאַרדאַרט, 

קיין שום סימן פון לעבן. 


און װי מיט אַ מאָל שפּראָץ געטאָן האַט, 
אַ גרינס, אַזאַ הײיליקס, 

וי פון שפּיצן געהאָפּטעװעט, 

פאר כּלהס הייליקע חופּה קלייד, - 


צעזוניקט, מיט כישוף באַצירט, 
און צעצאַפּלט-צעװינטיקט, 
מיט חכמה צעשפּרײט זיך - 


צעצווייגטע, דאַרינקע שפּראָצעלעך, 
צעהאַנגענע - אַרױסגעװאַקסענע 
פונעם הארטן שטאַם - 

פון דעם געדולדיקן אַלטן בוים. 


און אויפגעלעבט האָט ווידער 

דער הויף, די גאַס 

אין גרינעם געלאַף, 

אין צווייגן--געזשום פון דערװאַכטן 
דיטם פריליוג עעבן - 


א אל אל אל 


40 


פרילינג 


פרימאָרגן זוניק--לויטערער, 
באַגליקט מיט פרילינג לופט. 
צום נייעם לעבן אַ צוויטשעריי 
פון פייגל רופט. 


בענקט מיין האַרץ אומרואיק נאָך 
יונגע פרילינג--טעג, 

און דער שטילער אומעט 

שטייט אים אַלץ אין וועג. 


פאַרזייט מיין ליד די האָפענונג 
אין אויפגעשטראלטן פרי, 
וויל טיף אַרײננעמען די פרייד 
פון לופטיקן צעבלי. 


באַגריסט עס אויך די גראָזן גרין 
און אויפגעװאַכטן בוים. 

זינגט צו ערד און גיט אַ לויב 
דעם װוּנדער--בלוי אין רוים . . . 


בלאָזט נאָך ווינט אין פולער קראַפט 
פליען איינצלנע בלעטער, 

ווייסט דער בוים: נאָך געבן שאָטן 
פריידיק גרינעם װעט ער. 

וויגן זיך ביימער רוישיקע, 

און אַרום זי אַ געזשום, 

נעמען פייגל--טשוויטשער אויף 
און שאָקלען זיך פרום--פרום. 


ס'האָט איינגעזאַפּט דער רעגן טיף 

און ווייך געמאַכט די ערד, 

דער מענטש האָט קערנערלעך פארזייט, 
אים גליק פון שניט באַשערט . . . 


זאָג איך תּפילה שטיל און הייס 
פאַר קאָרן, ווייץ פאַרזייט, 

אויך פאר בוריקעס און מערן 
זאָג איך שטילערהייט. 


זוניק--לויטערער פרימאַרגן, 
פרילינג-לופט האָט ערד צעיערט, 
פרישע בלומען, ניי נעזאנג -- 

װי אייך מיין האַרץ באַגערט . . . 


א אה אל אל 

אַ לבנה-נאַכט 


בלאָזט זיך אַ ווינטל אַ שטילער, 

די לבנה שיינט אזוי העל, 

אין אַ נאַכט אַזאַ קילער, 

איר שפּאַנט זאַלבענאַנד אַזױ שנעל. 


װילסט פירן זיך לאָזן פון די זכרונות, 
זכרונות פון פאַרגאַנגענעם אַמאָל. 

ווערט דיין צונג אויפגעבונדן 

און הערט ניט אויף ריידן, ריידן אויפן קול. 


יאָגן געדאנקען, געדאנקען, איינע די צווייטע, 
װי אין אַ פליגל--גערויש, 

װערט פול דיין האַרץ מיט בענקען 

נאָך יענע לבנות". ווען אַפילו אַנטױשט... 


נאָך יענע שטערן, װאָס האָבן 

געװוּנקען אין פארגאַנגענע נעכט, 

און דערמאָנען, דעם צוזאָג דערמאָנען; 
כ'װעל זיין דיר אויף אײביק אַ קנעכט .. . 


צו שנעל פארפלויגן די יאָרן, 
נאָך איידער װאָס און וען .. . 
זי קומען בלויז אויף אין זכרון, 
גענוי, װי זיי זענען געווען. 


בלאָזט אַ ווינטל אַ קילער, 

שיינט לבנה דורכזיכטיק העל, 

דו שפּאַנסט אין אַ נאַכט אַזאַ שטילער 

אויף צוריק . . . און שוין ביסט ביים שוועל . . . 


אל אר אה אל 

יי 


נײער פרילינג 


אזויפיל פּראכט - 

אזא שמעקעדיקע לופט - 

דער הימל אזוי בלוי, - 

באָבע, ליבע: 

זיי--זשע ניט פארכמארעט אזוי! 


קוק זיך ארום; באנעם - 
אָטעם .. . צי אריין אין לונג 
די היילונג, דעם רייץ 

פון די נאָרװאָס אויפגעוועקטע, 
צארטע בלימעלעך ... 

די געלינקע, מיט לוסטיקייט, 
ווינקענדיקע,דעפאָדילס", 


דערפיל די ווארימקייט 
פון דער פרימאָרגנדיקער 
אויפגעליכטיקטער פרילינג זוף -- 


גיב א גלעט מיט דיין װאַרימע האנט 
די ווייס--צעשפּיגלטע בליאונגען 
פון דיינע צוויי פאנטאסטישע באַרן.-בוימער 

און גיב א לויב צו דאָס יונגע פלוימען ביימעלע 
מיט די אױיפּגעשפּראָצטע, ווייסע, 
וי אויסגעשניצטע בלימעלעך. 


גיב זיך א װאַרף אין די אָנגעווארימטע, 
גרין װי סאמעט - גראָזן --- 

גיב א נעם דיין אור--אייניקל, 

בנימין הערשעלען אין דיין שויס. 

גיב א פרעג שטילערהייט בנימטשיקלען: 
,האָפּ-טשוקא - טשוקא!" 


און באלד צעשמייכלען זיך 

שווארצע, קלוגע אייגעלעך ... 

און עס טוען זיך אַ הויב 

די קליינע פיסעלעך 

אין אן אומבאגרייפלעכן .באלעט פלי", 

מיט איבערראשונג אזוי הויך . . . 

און די באָבע פארגעסט אינגאנצן 

די 87 יאָרעלעך אירע-דערלעבטע, 

װעקט זיך אויף, װי פון שלאָף - 

און צעזינגט זיך, װי מיט נאָטן, מוזיקאלישע 
פארפאסטע, דאָס היימישע סווואלקער לידעלע: 
,האָפּ-טשוקא-טשוקא.. . . 

עס װערט פריילעך אין שטוב .. . . 

און בנימטשיקל וויל פאָרזעצן זיין טאנץ . . . 
און די באָבע איז שוין מיד . . . 

אָבער אירע ליפּן מורמלען נאָך אלץ 

דאָס היימישע, פארפאסטע לידעלע - 
"האָפּטשו--קא - טשוקא . . ." 

און בנימין הערש טאנצט שוין װידער! 

א געזונט אין אלע זיינע פריילעכע גלידער. 

א + אי א 


לייכטע לידער 

עס קומט דער זומער 


ליבער זומער קומט שוין אָן, 
פּישטשען פייגלען אויף די צווייגן 
און אָט קרייט דאָך שוין דער האָן 
יונגן מאָרגן ער זאָגט אָן  .‏ . . 


טיק-טיק-טאַק. . . 


נאָר ניט זאָרג, נאָר ניט ויין, 
פריילעך פיר דעם טאָג אריין 

פול מיט לעבן - מיט געזאנג, 
זאָל דיך קיין זאך איצט זיין באנג. 


טיק-טיק-טאַק.. . 


זאָלסט מיט אומעט זיך ניט פּאָרן, 
שפּאן זיך װוייטער אויף גלייכע וועגן 
גי דעם טאָג מיט זון אנטקעגן. 

און איז דיין הארץ ניט באשװערט! 
לעבן פריילעך ט'זיין באשערט . . . 


טיק-טיק-טאַק.. . 

יונגע קינדער, שטיפער גרויסע, 

נעמט זיך אלע ביי די הענטלעך.... 
הויבט די פיסלעך, אלע צוזאמען, 

מיט דעם טאַטן - מיט דער מאמען . .. 


טיק-טיק-טאַק. . . 


זינגען װעלן מיר, באלד אין פריידן, 
אפילו מיט דער באָבען, מיט דעם זיידן . 


טיק-טיק-טאַק.. . 


לאָמיר װידער ביימער פלאנצן, 
פלוימען, באַרן, מיט מאראנצן, 
שיינע רויטע, - געלע רויזן, 

װעלן װאַקסן הויך און ברייט 

אוי, װעט דאמאָלסט זיין א פרייד . . 


טיק--טיק-טאַק! . . . 


און אין אונזער לאנד ישראל, 

זון װעט שיינען אויף אלע װעגן, - 
מ'דארף נאָר לערנען וי צו שוינען 

װי צ בענטשן --- צײטיקדעגן. ; 


טיק-טיק-טאַק! .. . 


+* א אי אי 

געדאנקען אלטע און נײיע 


געדאנק נומער איינס: 


הערט א מעשהלע א שיינס: 
טאטע--מאמע פארנומען האָבן זיך, 
פּרובירן אריינקריכן אין קינדערשע שיך . . . . 


וי װאָלטן זי גאָר געהאנדלט, 

ווען זיי װאָלטן זיין אויף קינדערשן פּלאץ! 

ווען זייער לעבן װאָלט זיין װי ראָזשינקע און מאנדל 
און װאָלט געשמייכלט אויף זילבערנעם טאץ!... 


געדאנק נומער צװײ: 


אייניקלעך - פולער רווח פון לעבן זיינען זיי! 
אומציילבארע מיליאָנען, אומבאשריען, 
שווארצאפּל פון די אויגן, 

חטאָים זייערע, אָן א זייט פארבויגן . . . 


געדאנק נומער דרײ: 


צו שנעל יאָרן זיינען גאָר פארביי, 

און געװאָרן ביזטו יונגערהייט שוין גרוי, 

עס לאכט איצט יוגנט פון דיינע עצות, 

כאָטש האלט חכמה דיינע אין האָרב אויף פּלײצעס .... 

געדאנק נומער פיר. 


דערצייל אונדז באָבעניו, 
מעשה'לעך, כאָטש נאָך זיבן --- 
און מיר װעלן דיך קושן - 
האלדזן און ליבן! --- 


געדאנק נומער פינף: 


נומער פינף איז איצט די טעמע; 
ניט אין מאָדע זיין ,עקסטרעמע", 
נעם דאָס לעבן אָן פאר גוט,-- 
מאך סך-הכל אין מארשרוט. 


געדאנק נומער זעקס: 


געדאנק נומער זעקס! 

שוין בעסער באקן פריש געבעקס --- 
װאָס טוג אונדז גאָר רוחניות, 

אז ראָלע שפּילט גאָר גשמיות . . . . 


געדאנק נומער זיבן: 


אין געדאנק נומער זיבן 

האָט זיך פארקליבן, 

פון די פארטראכטע אלע טעמעס, 
נחת פאָרט זיך אָנגעקליבן . . . . 

געדאנק נומער אכט: 


געדאנק נומער אכט! 

נאָך ניט אלץ האָב איך באטראכט, 
דאָס װאָס ס'דוכט זיך אויס ס'איז קרום, 
אָפּטמאָל באהעלט דעם וועג ארום. 


געדאנק נומער נײף 


קומען מיר צום געדאנק נומער ניין, 

װאָס דו זאָגסט, ס'איז גוט און פיין} ---- 

;מ'דארף ניט פארלאנגען מער פון זי" =-- 

שניידן װעסטו סיי װי סיי, פון דיין אייגענעם פארזיי.. . 


געדאנק נומער צען 


און געדאנק נומער צען, 

איז אינגאנצן א פארזען. 

לאָז צורו דיין פילאָזאָפיע, 

געווין זיך בעסער מער סימפּאטיע.. . 


פארטראכט האָסטו אזויפיל טעמעס -- 

און א דאגה איז עס װעמעס! 

בעסער, באָבע, זינג אויף א לידל, 

און פארשלעפער דיין אייניקל אין וויגל.. . . 


א אל אה אל 

דער באָלטימאָרער װאַלד 


דער באָבען מיטן זיידן 
איז װױל װי די וועלט, 
חכט זיך אס זיייביידן 
מער קיין זאַך שוין פעלט. 


עסט מען און מען טרינקט 

פון אַלץ װאָס מען פאַרמאָגט, 
אַלץ װוינקט צו זיי און װוינקט: 
לעבט און לעבט אַ טאָג!... 


עס טומלט און עס רודערט, 
ס'ווערט פארדולט דער קאָפּ. 
די קינדערלעך, זיי לייגן אויף 
דעם שטיפן זייער טראָפּ. 


דער יום--טוב גייט פאריבער שוין, 
װאָכעדיק װערט באלד - 

נאָר פאַר די אויגן שטייט נאָך אַלץ 
דער באָלטימאָרער וואלד . . . 


א* * א א 

א ליד מיט א מעלאָדיע 


איך שרייב אָן א ליד -- 
פון געמיט דער געדאנק, 

גיט עס מיר א פלייץ 

אין מיין הארץ א געזאנג. 


צעגייט דאָס געזאנג 
צום הארצן געװוענדט, 
וי גוטער געטראנק 

צו די ליפּן מען נעמט. 


זינג איך איבער דאָס ליד 
פארפאסט מיטן ניגון, 
איך זינג עס און זינג עס 
דאָס קינד צו פארוויגן. 


שלאָפט-איין דאָס קינד 

ביי מיר אין מיין שויס, 

ווערן שטיל--שטילער די טענער --- 
דאָס לידל איז אויס . . . 


אל אה אל אל 

אייניקלעך 


אייניקלעך - שװאַרצאַפּלען פון די אויגן, 
איר זייט פול מיט חנדלעך. 

מיט מעשהלעך ווערט איר דערצויגן, 

אַ געזונט אין אייערע ביינדלעך. 


איר יאָגט זיך אויף די בערגעלעך, 
װאַרפט זיך קליינע שטיינדעלעך, 
טרעפט אַזאַ אין פיסעלע, 

וויינט איר שוין אַביסעלע. 


פּערלדיקע טרערעלעך 

רינען איבער בעקעלעך, 

לויפן יינגעלעך און מיידעלעך, 
און פאַרלירן זעקעלעך. 


שטיפערישע אייניקלעך, 

באַהאַלטן אונטער ביימעלעך, 
באָבע-זיידע זעען ניט דורך בלעטלעך, 
איר פארשטעלט די פּנימלעך . . . 


איר לויפט אויך איבער גרעזעלעך, 
הויך הילכט דאָס געלעכטערל, 
איר שפּרינגט װי די העזעלעך 
איבער שטריק מיט פלעכטערלעך. 

לויפט באָבע צו די שטיפערלעך, 
אַרויפציען די זעקעלעך, 

קושט זיי אין די קעפּעלעך, 

אין די געלאָקטע לעקעלעך. 


אַ טאָג, אַ טאָג אַ גליקלעכער 
מיט געלעכטער הארציק רייך, 
זיידע-באָבע שטיפן-מיט 
מיט איניקלעך צונטיך .. 


א אל אל אג 

די יונגע עלטער 


אויף דער עלטער 

צעזילבערט יוגנט פאר די אױיגן, 
כאָטש װעזן דיינער איז שוין קעלטער 
דאָך צעוועקן יונגע צוװוייגן; --- 


קינדהייט בלעטער זיך צעוועקן, 

זי דערמאָנען יונגע יאָרן, --- 

גרינער גראָז --- זמירות ניגון, 

ווען יוגנט מיט ליבשאפט פלעגט זיך פּאָרן --- 


געווען אין גאָרער װעלט פארליבט, 

ווער געקענט האָט דיך דאן שטערן, --- 

אײביק טריישאפט האָסט פארקניפּט, 

געװאָלט דעם ,מענטש" מיט ווארימקייט דערנערן. 


אָט די יוגנט, אָט די בענקענדיקע טרייע, 
שפּאנט מיט אין גאנג דיין גאנץ לעבן. ---- 
אין זכרון גאָר וי נייע, - 

יונגע זוימען זי פארוועבן. 


קערנער פולע, שפּייז געזונטע, 

זוימען צעבליטע - יוגנט געשאנק, 
פון די יאָרן דורכגעלעבטע - רייפע, 
פאר יונגער עלטער דאָס געזאנג !... 


אל אר אל אל 

די גאָלדענע עלטער אאָרן 


װי ברענגט מען צוריק 
די אמאָליקע יאָרן! 

ווען אין אוער ס'איז געווען 

נאָך דער קלונג. 

וואו נעמט מען אמאָליקע יאָרן 

ווען געװוען איז מען זאָרגלאָז און יונג. 
איצט שווער איז ,עלעקטרישע באנדורע", 
א טרובע ---- רחמנה לצלן, - 

זי הוזשעט, זי סווישטשעט, זי טרובעט, 
אי, די צרות װאָס זי 

טוט נאָר אָן .. . . 

פון די גליקלעכע, יונגע יאָרן, 

ווייט, שוין ווייט פארפאָרן, 

ליב איז געװעזן די יוגנט, 

צו פריידן און ליידן געווען געוואוינט, 

נאָר היינט, מיט אלטקייט 

װילט זיך נאָך ניט פּאָרן . . - . 


עס איז מיר אָבער 
פאָרט גאנץ גוט: 

מיינע אויגן דינען נאָך צום לייענען, 
מיין האנט צו שרייבן, --- 

און אין מיין הארצן טראָג איך 
האָפענונג, גלויבן און מוט. 


געשריבן צו מיין 85--טן געבױירנטאָג 
מאי, 1984 

מיין ליד 
די האָר גרייז--גראָע, 
און קנייטשן אין פּנים, 
באַברילט די אויגן 
און שוואכער ס'געהער, 
ס'האַרץ װערט יונג, 
ווען ס'איז אַ ליד אויף דער צונג. 


וען יונג און לייכט נאָך דיין גאַנג, 

ווען אין דיר נאָך זינגט געזאנג, 

און גאָרניט קירצט דיר אָפּ דעם שפּאַן, 
ווען אַ לאָנגער וועג איז נאָך פאַראַן, 

איז פריש ס'געמיט - דו ביסט נאָך יונג! 
און אַלע שפּאסן אויף דיין צונג . . . 


ווען יאָרן אָבער לאַסטן אויף דיין גוף, 
און רופן שוין דעם ,עלטער רוף", 

ווען דו אליין ביסט מער ,ניט דאָס", 

און װוּנדערסט זיך: פארװאָס! פארװאָס? 
זאָג אַליין זיך: יונג, ביסט יונג! 

װען ליד א נײיַס אין אױף דײן צונג. ‏ 


ס'איז שווער מיט אַלטקײט זיך צו פּאָרן, 
ווילסט ציילן אויף צוריק די יאָרן. 

בי נט זיך ביסטקעכװייט דײַן רוקן 

מאַך זיך ניט און פּרװופּאַרקוקן. 

זאָג זיך: ביסט געווען און ביסט נאָך יונג ! 
ס'איז אַ ליד דאָך אויף מיין צונג !. . . 

קאָנסט ניט טאַנצן מער אין גאַסן! 
נעם און פּרוּוו אַ ליד פאַרפּאַסן. 
װעסט עס זינגען און דערציילן, 
און אַלץ װאָס היילונג דאַרף - פאַרהיילן . 
און װעסט פאַרחידושט זען: ביסט יונג! 
כל זמן דאָס ליד איז אויף דיין צונג . . . 


+* א אי אל 

אויף דער שװעל פון דער עלטער 


נו, נעם שוין אַרום מיך, מיין ליבער! 
ניט זשאַלעװע קושן און גלעטן, 

דו װעסט נאָר מיט צאַרטקײט אונדזער 
יוגנט, די שיינע, אויפוועקן. . . 


שפּאַן ניט אַרום אַ באַטריבטער, 
זי װי אַמאָל אַ פארליבטער, 

און מירן די עלטער באגלייטן 
מיט יידישן פאָלקס--ליד באַנײטן. 


עס זענען נאָך טעג פיל פאַראַנען, 
יאָרן פול ליבשׂאפט צוזאמען, 
טרייב ניט די טעג און די שעהען, 
זי ניט אין אומעט פאַרטאָן .. . 


וי גוט איז, וי גוט זיך צו קאָנען 

אין קינדערישע שטיפן דערמאָנען ---- 
פרייד פלעגט דאָס האַרץ איבערפליסן, 

וי אַ רושיקער שטראָם זיך צעגיסן . .. 


לאָמיר פריילעך אויפנעמען 

די שעהען און טעג װאָס קומען, 

זי קוקן אין פּנים און זאָגן 

נאָך װאָס דער טרויער, דער קומער . . . 

אָט נעם זשע אַרום מיך, מיין ליבער! 
ניט זשאַלעװע קושן און גלעטן, 
װעסט נאָר מיט צאַרטקײט אונדזער 
יוגנט, די שיינע, אויפועקן . . . 


* א א א 

מיין תפילה 


װי ברענגט מען דעם אויסדרוק צום װאָרט? 
װאָס נעסטעט אין מיין גוף, 

ווען װעט צו דער פארוויסטונג 

נעמען אמאָל א סוף! ----- 


איך קען ניט מער 
ארומטראָגן מיט זיך 

דעם טיפן װוייטיק פון צער, 

פון גרויזאמקייט - פארניכטונג. 


אין אונדזער װעלט פון צוואנציקסטן יאָרהונדערט, 
אין אזא אויסגעצירטער, קלוגער װעלט -- 

איז מיין געבעט און אויסגעשריי. 

געוואלד! גאָט איינציקער! ---- 

שטעל אָפּ די האנט פון מאָרד, 

פון מענטשלעכער רציחה .. . . 


די וועלט, די באהויבטע, 

איז פול מיט יונגינקע יתומים, 

מיט פאר'אבל'טע טאטעס און מאמעס, 
מיט אלמנות, מיט זויגנדיקע עופעלעך 

ביי די איינגעדארטע מאמעס-בריסט .. . . 

צו װעמען װעט דער פאר'משפּט'ער גורל 
ברענגען אמאָל פרייד! ---- 


איך זע די פארצווייפלונג און שרעק 
אינם מענטשנס געלאָף, 

און א וועלט װי א בית עולם, 

מיט קרבנות, אבלים פארשפּרייט . . . 


גאָט, אלמעכטיקער! 


ווענד אָפּ די גזירה פון פארניכטונג, 
שטעל אָפּ טויטלעכן פארמעסט! 

עס שרייט שוין די ועלט, 

אָפענעם אלארם, פּראָטעסט! 

לעש אויס צעזשארעטן פייער! 


פאר די געבליבענע, קומענדיקע דורות 
פון דעם ,מענטשן--מין", 

מיט פריידיקער רו, 

מיט שלום באזין . . . 


+* אי א אי 


71 


מענטש, איך בין דיך חושד 


מענטש, דו פליסט שוין צו לבנה! 

ציסט פון ים-װאַסער דאָס זאַלץ! 
שטעלסט די װועלט אין גרויס סכנה, 
געװעלטיקסט באַלד שוין איבער אַלץ .. . 


און דאָ אויף אונדזער וועלט גאָר פּשוט, 
ווייט איז נאָך גלייכהייט צו דערגרייכן. 
מענטש איך בין דיר חושד - 

פאַר דיין פאַרזאַמטן ברודער--צייכן. 


נישט איצט איז די צייט זיין קעגן ראסן און קאָלירן 
מענטש פון ועלט איז װוי דו אַ מחותן; 
ער קען שוין אויך אַ װעלט מושטירן, 
פאַרווירקלעכן וועלט-חלום צום גוטן. 


ער קען אויך פליען און פאַרניכטן, 
ער קען צעברעכן און פאַריכטן, 

ער קען טאנצן, קונצן מאַכן, 

ער קען װי מיר, ערנסט זיין און לאַכן: 


שטרעק דיין האַנט צום מענטש דיין ברודער, 
בשותפות שטרעב צו מענטשנס גליק, 
גרינגער טזיין ביים שווערן רודער 

אין אַ װעלט פריי, און שלומדיק. 


12 


אלטעגלעכע לידער, 

אָן רציחות, אָן וײי, 

אָן פּולװער, אָן בליי 

װי דערלעבט מען זיין דערביי. 


א* א א א 


73 


א ליד אָן א גראם 


א פארװאָלקנטער הימל, 

די זון פון װאָלקנס פארשטעלט, 
דער װינט צעבייזערט ... 

אויפן הארצן קאלעמוטנע 

און איך װיל דווקא 

פארטרייבן געדאנקען צעשרויפטע. 


פּרוביר איך געפינען א טרייסט 
פון דעם אמאָל: 

פאר דעם היינט; --- 

אין מיין געבוירן שטעטל 
מיטטאטע-מאמען, 

שוועסטערלעך און ברודער, 

אפילו אין צייטן פאראומערטע, 
מלחמה'דיקע, - 

אָנגענומען האָט מען אלץ פאר גוט. 


זיך פאררעכנט פאר גליקלעכע 

אויף גאָט'ס װעלטל; -- 

געווען איינגעבירגערט מיט משפּחה --- 
מיט חברים, מיט פריינט, 

געדוכט האָט זיך: 

אײביק װעלן יאָרן אזוי פליסן, - 

אין װאָכעדיקײט, אין שבתים - 

אין ימים טובים: --- 

יעדער טאָג א נייע האָפענונג, 

יעדע װאָך, א גוטער שבת, 

יעדער חודש אין דערווארטונג 

אויף קומענדיקן יום--טוב. 

יעדער יום טוב - א דערהויבונג! --- 

זיץ איך און טראכט, - 

און אָט צו װאָס כ'האָב זיך דערטראכט: - 


צו א זונענדיקן, בלויען הימל, 

א פרילינגדיקער ווינטל 

זאָל צעטרייבן די כמארעס 

און זאָל אויפלעבן אויפ'סניי 

די האָפענונגען און דערווארטונגען, --- 
צו א ישועה, װאָס װעט ברענגען 

די רו, דעם שלום 

צו דער גאָרער וועלט -- 

און װעט פארטרייבן דעם ציטער --- 
דעם פּחר פון פארפאָלגונג, 
צעשטערן דאָס בייזע 

פון קינא און האס. --- 

װעט דערנעענטערן צום אָנפארטרױען 
דעמ מענטשן, דאָס נייע באשאף. ----- 
פאר זיין וואוילזיין 

פאר זיין רעכט 

אויף בשותּפות'דיקן באָדן, 

צום דערציען אין דערהויבונג 

לאנג דויערנדיקע געזונטע דורות, . . . 
מיט ליבשאפט, מיט אכטונג 

פאר אלמענטשלעכער --- 

לאנג געגארטער, 

נייער אויפלעבונג!. . . 


א א אֹל אל 

די נייע װעלט 


פארװאָס צעבייזערט איז אזוי די װעלט! 
אזוי אָנגעשטרענגט ס'געמיט . . . 

עס קעמפט דאָך יוגנט 

פאר א וועלט א פרייע 

אָבער שווער איז פאר עלטער צו פארדייען 
די װעלט, די איצטיקע, דיוניע ... 


מענטש פאר'עקשנ'ט איז געװאָרן, 
שטרעבונגען ליכטיקע, פארצויגן װי מיט שטריק. 
צעשטורעמטע װוינטן, ----- 

בלוט געמישט מיט שטעכעדיקן דארן. . . 
פעלדער ניט צעאקערטע, 

פארטריקנטע, פארבענקטע, 

און ס'גייט די װעלט איצט אויף צוריק! . . . 
צי קען געמאָלט זיין 

אז ס'האָבן נייע וויסנשאפטן, 

דערפונדענע טעכנאָלאָגיעס, 

פליאונגען אין רוימען, 

צעשטערט די וועלט, 

די באשאפענע - די אלטע! --- 

און הימלען שטורעמען צערייצטע, 

ערד האָט מענטשן פארזונקען - 


און הימלען שטורעמען צערייצטע, 

ערד האָט מענטשן פארזונקען - 

זיין גאנץ האָב און גוטס דערטרונקען. 

און עס שוידערן צעשראַקענע געמיטער 
פון בייזער קעלט, 

ווייל הפקר'דיק צעריסן איז די וועלט! 


אל אֹל אכ אל 


דערינערונגען אַלטע און נײַע 


סובלק! מיין שטעטל פאראײביקט 


אין יאָר 1921 האָב איך פארלאָזן מיין היים, מיין טייערע 
שטאָט סובלק. דאָרט האָב איך איבערגעלעבט מיינע שענסטע 
יונגע יאָרן. אין דער ערשטער װעלט מלחמה, ניט קוקנדיק אויף 
דעם װאָס פאר א מאטערנישן עס איז אונדז אויסגעקומען זיך 
אויסצושטיין אין יענע מלחמה יאָרן, איז אָבער פאָרט מין 
היים--שטאָט סובלק (סווואלק) געבליבן אײינגעװאָרצלט אין 
מיין גאנצן װעזן מיט גרעסערער אכטונג און טיפער ליבשאפט. 

פאר מיינע אויגן שטייט איין װינטער, ווען אין סובלק 
האָט געבושעװעט די שפּאנישע קראנקהייט, װי א פּלאָג, האָט 
עס קיינעם ניט דורכגעלאָזן. אונדזער גאנצע משפּחה האָט 
כמעט מיטן לעבן פארפאסט. 

מיין פאָטער, מרדכי מאיר קליינמאן, איז דאן שױן 
געװען אן אלטער מאן, און האָט, װי מיט נסים, דורכגעמאכט די 
שווערע קראנקהייט. 

אונדזער שטאָטישער ביקור חולים פלעגט אלע טאָג 
צושיקן א מענטשן אים ארויסצוהעלפן, און אים צו ברענגען 
צוריק צו זיינע כוחות. 

ווען איך רעד װעגן מיין פאָטער, װיל איך דערמאָנען א 
פּעריאָד פון מיינע אינגערע יאָרן, װען אונדזער שטוב איז 
איינמאָל, אן ערב ראש השנה, געװען געפּאקט מיט מענטשן, 
האָט זיך פּלוצלונג באוויזן די שטאָטישע פּאָליצײ, און האָט 
גענומען פאָדערן פּאספּאָרטן ביי די געסט. 

פיל פון די געסט האָבן קיין פּאספּאָרטן ניט געהאט. זי 
זיינען געװען יונגע עמיגראנטן, װאַס האָבן זיך דעמאָלט 
געװאָלט אריבערפּעקלען קיין אמעריקע. יידישע אגענטן האָבן 
זי צו אונדז אריינגעבראכט צום עסן. א גרויס אומגליק האָט 
דאן פּאסירט. מהאָט מין פאָטער ארעסטירט, אים 
אריינגעזעצט אין .װאַך", און אין א פּאָר טעג ארום אים 
אריבערגעפירט אין דער שטאָטישער טורמע. אונדזער 
איינציקער טרייסט איז דאן געװען, װאָס מ'האָט פיל אידישע 
בעלי אכסניות, פארן זעלבן חטא, אין דעם זעלבן טאָג 
אריינגעזעצט" 

מיין פאָטער איז אזוי אָפּגעזעסן ביז איבער יום כיפּור. 
אונדזער צער איז געװען ניט אריבערצוטראָגן. איך פלעג 
טראָגן עסן פאר מיין טאטן אין טורמע יעדן טאָג. יום כיפּור, צו 
כל נדרי, האָט מיין טאטע אָרגאניזירט א מנין יידן אין 
טורמע, האָט געדאװנט בי א צעבראָכענעם טישל, 
אריבערגעדעקט מיט א סאָלדאטסקע קאָלדרע. 

די געבעטן און געשרייען פון די אלע ארעסטירטע ידן 
זיינען אוודאי דערגאנגען צום ,זיבעטן הימל", און גלייך אויף 
מאָרגן, װי א נס װאָלט געשען, האָט מען כמעט אלעמען פון זי 
באפרייט. 

מיין טאטע איז געווען צוישן די באפרייטע. 

אלע יאָרן, פאר דעם עפּיזאָד, װי אויך נאָך דעם, פלעגט 
אונדזער שטוב זיין דער ,סבאָרני פּונקט", פאר אידישע בחורים, 
און אידישע סאָלדאטן, װאָס פלעגן זיך ביי אונדז אין שטוב 
פילן זייער היימיש, און פלעגן הנאה האָבן פון מיין מאמעס 
געשמאקע עסנס. 


מיין מאמע, חנה קלינמאן, איז געװען אן 
- אויסערגעוויינלעכע בריה, ניט נאָר פלעגט זי קאָכן און 
סערווירן אליין, נאָר פלעגט אליין פירן אלע חשבונות. (פיל פון 
די מענטשן פלעגן עסן ביי אונדז אויף באָרג) 

מיין גוטע, געטרייע מאמע איז צו מיין גרויסן װייטיק, 
אומגעקומען אין דער קאָנצענטראציע לאגער אין לוקאָו. 

מיין פאָטער האָט געלעבט 98 יאָר, און איז נפטר 
געװאָרן צװויי יאָר פאר דער לעצטער װעלט מלחמה אין 1937. 
איבער אים זיינען געמאכט געװאָרן הספּדים. קראָמען זיינען 
פארמאכט געװאָרן בעת זיין לויה. מיין איינציקע טרייסט איז, 
װאָס מיין פאָטער איז געקומען צו קבר ישראל, אויף דעם אופן 
װי ער האָט זיך פארדינט. 

מיין פאָטער אין געװען א יראת-שמים, און א 
געלערנטער איד. ער פלעגט לערנען בין מנחה למעריב, מיט אן 
עולם אידן, אין דער אכנסת אורחים קלויז. ער פלעגט דאוונען 
ביים עמוד, און פלעגט ניט נעמען געצאָלט פאר זיין דאוונען. 
אלע יאָר, געדענק איך, נאָך ימים-נוראָים,. פלעגט מען אים 
אריינברענגען א פּאָר פלעשער פון דעם פיינסטן וויין, און מיר 
אלע פלעגן פון דעם געניסן צו ביסלעך. 

שבת צו נאכט פלעגט ער אויך לערנען מיט אן עולם 
אידן ,משניות", אין בית המדרש, אנטקעגן אונדזער שטוב. 

זיינע שיינע ניגונים פון שבתדיקע זמירות, פלעגט מען 
זומערצייט קענען הערן פון װי װייט; מיר קינדער פלעגן 
מיטזינגען אין כאָר. 

די קהײליקײט װאָס די פריטיקצנאכטן האבן 
אריינגעבראכט אין אונדזער משפּחה לעבן, האָט געלאָזן א 
שטעמפּל אויף מיר, וי אויך אויף אונדזערע קינדער, פון וועלכן 

איך צי מיין אײיביקן חיות .. . שװער איז צום פארצייכענען 
.היטלער'ס גהינים", וואו מיין גאנצע משפּחה איז אומגעקומען. 

מיינע דריי שוועסטער: חיענע רבקה, שיינע אסתר און 
באשע גיטל און מיין איינציקער ברודער, שלומה נחום 
קליינמאן. ער איז געװען א דרוקער ביים פאך און האָט 
באלאנגט צו דער פפּועלי ציון" אָרגאניזאציע. אלע דרי 
שװעסטער, מיט זייערע מענער און געראָטענע קינדער, װי 
אויך מיין ברודער מיט זיין פרי און קינדער, האָט דער 
פינצטערער שטן פאַרפּײַניקט און אומגעבראכט. 

עס װאָלט זיך אזוי װעלן דערמאָנען, כאָטש די נעמען פון 
מיינע סובלקער חברטעס און חברים. זיי זיינען געוען: ביילקע 
און יאספע ליס, סאָניע סאָלאָװעיטשיק, מאניע ליבערמאן 
(מאניע וואוינט אין מעקסיקאָ סיטי, איר מאן, אבראם פּורװין, 
איז מיט א פּאָר חדשים צוריק געשטאָרבן) 

חיה ליסקאָװסקי, דעם סלאָנימער בעקער'ס טאָכטער - 
מיט איר בין איך געגאנגען אויף העברעישע אָװנט קורסן, װאָס 
ס'איז דאן געװען שטארק אין דער מאָדע; מאלי גאָרדענבערג, 
באדאנא קאָװין. איך האָב זייער ליב געהאט אונדזערע שכנים 
חנה און היים טוביעס טאָכטער, מיט די שיינע, לאנגע, בלאָנדע 
צעפּ .. . (זי וואוינט אין פלאָרידא) און נאָך אנדערע. 

אונדזערע חברים זיינען געװען: חיים שטיינבערג, לייבקע 
ליפטשאנסקי, װיכנאָווסקי, אבראשא ראמעס, טשארקאָ, און 
אנדערע. 

פון מיין גאנצער משפּחה בין איך די איינציקע 
פארבליבן. 


איך האָב דעם פולן גלויבן, אז מיט מיין איבערבלייב, 
! װעט זיך ציען דאָס שנירעלע, װאָס װעט פאָרזעצן אונדזער 
אידישן קיום. 

אונדזערע דריי זין, צוויי שניר, און אכט אייניקלעך, 
אונדזער גליקלעכער פארמעגן, װעט, מיט אונדזער פולער 
האָפענונג, און טיפן גלויבן, אנטיילנעמען אין דעם קיום פון 
אידישן פאָלק און װעט אויך ברענגען כבוד און גליק פא דער 
אלוועלטלעכער מענטשהייט. 

און צום סוף יל איך ניט פארפעלן צו דערמאָנען דעם 
נאָמען - נעכע שאמפּאָנסקי, (מיין עלטער מומע) װאָס איז 
געווען די פעלה המנדרת פון דעם סובלקער ,אכנסת אורחים, וי 
אויך די אכנסת אורחים קלויז. 

איר נאָמען דארף פאראייביקט וװערן אין דעם סובלקער 
ספר הזכרונות, אוב דאָס איז נאָך ביז איצט ניט געטאָן 
געװאָרן. 


(געשריבן מיט יאָרן צוריק) 
חיה רחל קליינמאן אנדרעס 

מיין אחריות פאר ײדיש 
פארװאָס אונדזער טאטע-מאמע לשון דארף 
בלייבן לעבן. 


איך װעל פּרובירן אויסדריקן מיין געדאנק און געפיל 


אויב מיר װעלן די יידישע שפראך פארגעסן . . . . און 
עס האלט שוין באלד דערביי. - חלילה וחס . . . װעלן מיר 
פארגעסן אונדזער פארגאנגענהייט, אונרזערע טאטע-מאמעס, 
אונדזערע באָבעס און זיידעס, אונדזערע מארטירער, װאָס 
זיײינען פארברענט געװאָרן אין די קרעמאַטאָריעס אינעם 
צוואנציקסטן יאָרהונדערט. מיר װעלן פארגעסן אונדזערע 
נביאים, אונדזערע גרויסע געלערנטע, אונדזערע אויפקלערער, 
אונדזערע אוצרות װאָס שטייען אויף די ביכער פּאָליצעס . . . 
פארשטויבטע, פארלאָזענע װי יתומים. זיי, די ביכער, װעלן 
קוקן אויף אונדז מיט ביטול און װעלן אונדז ניט דערקענען . . . 

אזויפיל מי, אזויפיל יאָרן געקעמפט מיט יידיש בלוט, 
געגן פּאָגראָמען, געגן בלבולים, געגן די גרעסטע אכזריותן. 
דאָס פאָלק האָט אזויפיל יאָרן פון זיך ארויסגעגאָסן זיין ,וינד 
און וי" . 

זיין פּראָטעסט צו גאָט אויף זיין יידיש לשון: 

"פארװאָס שווייגסטו, גאָט איינציקער!" 

זיין געבעט צום רבנו של עולם: ,גרויסער, אלמעכטיקער 
גאָט! ראטעװועט אונדז פון דעם גרויסן געפאר. זאָלן די לעבנס 
פון אונדזערע קינדער ניט פארזונקען װערן אין טיפע גריבער. . 
(אין ברידער קברים וי אונדזערע אומגליקלעכע, פאר'משפּטע 
משפּחות האָבן אליין פאר זיך געמוזן גראָבן. . . -) 


טאָ װי קענען מיר דערלאָזן, אז אָט אָ די צעװײיטאָגטע 
יידישע שפּראך זאָל אונטערגיין! װען זייער געװיין, זייערע 
יללות זיינען זיכער געווען אויף יידיש. . . 

אונדזער אָפּשטאם, אונדזערע דערהויבענע ירושות, װאָס 
אונדזערע עלטערן האָבן אין אונדז פארפלאנצט, אונדזערע 
טאָג-טעגלעכע דאגות, אונדזער יידישער קרעכץ טאָר ניט 
לייכט אױסגעװאָרצלט װוערן פון אונדזערע הערצער. יידיש מוז 
אײביק לעבן אין אונדז און מיט ליבשאפט װעלן מיר 
דערמאָנען די מיליאָנען קדושים, װאָס זיינען אװעק אויף קדוש 
השם.. אויף זייערע ליפּן, דאָס אויסגעשריי אין יידיש: ,יידן, 
פארגעסט ניט אונדזער אָפּשטאם!" אונדזער באליבטע יידישע 
שפּראך מוז פאָרגעזעצט װערן אין אלע לענדער װאו נאָר יידן 
לעבן.. אויף יידיש װעלן מיר ווידער בויען אונדזער צוקונפט.. 
פארפלאנצן צוריק װאָס שונאים פון דער מענטשהייט האָבן 
פארוויסט און אומגעבראכט.. מיט ליבשאפט אין אונדזערע 
הערצער װעלן מיר פארהיטן דעם יידישן ,זיפץ". 

אונדזער יידישע שפּראך פארמאָגט אויך דעם טיפן 
הומאָר.. א הומאָר, װאָס איז שטארק פארבונדן מיט יידישע 
פריידן און ליידן. אָט דעם פּרעכטיקן הומאָר און טיפער 
ערנסטקייט געפינען מיר ביי אונדזער קלאסיקער, שלום עליכם, 
וי אויך ביי אנדערע גרויסע, ערנסטע הומאַניסטישע דענקער. 
אונדזערע קלאסיקער, שרייבער - הומאָריסטן, די װאָס האָבן 
אלע יאָרן אביסל פארזיסט דאָס יידישע לעבן.. זייער קאמף 
פאר א בעסערער, גערעכטיקער וועלט האָבן זי פארוועבט אין 
גרויס האָפענונג אין זייערע הומאָריסטישע װערטער און 
געדאנקען. וען ניט דאָס געניאלע אריינטראכט פון אונדזערע 
באגלייטער אין דער װעלט פון הומאָר, װאָלט דאָס יידישע 

לעבן געװען טרועריק -- און אוודאי װאָלט געװען צו שווער 
אונדזער טרויער און גרויסן חורבן אריבערצוטראָג . . . 

יידיש מוז בלייבן אונדזער קיום, אונדזער פארזעץ, ווייל 
מיר זיינען א פאָלק מיט גרויס עקשנות, מיט טיפער אחריות. 
יידיש מוז לעבן אײביק! . . 


* א* א 6 


מיין ערשטער באזוך אין ישראל - 1968 


עס נעמט אומגעפער צוואנציק מינוט צייט צום דערציילן 
אין קורצן װי אזוי א מענטש װאָס האָט אזוי לאנג געבענקט צו 
זען דאָס לאנד ישראל, איז ענדלעך אָנגעקומען אָױף דעם 
שטאָלענעם פויגל װאָס הייסט ,על--אל", אָן אן אָפּשטעל. . . א 
פלי--רייזע פון פינף טױזנט אכט הונדערט מייל פון ניו יאָרק, 
דירעקט קיין תל אביב. . . א רייזע װאָס האָט גענומען 12 שעה 
פליען... 

איך האָב פארבראכט אין ישראל 28 טעג. די ערשטע 14 
טעג בין איך מיט מיין פריינדינע שרה האפמאן געװען אויף 
טורס. 

אונדזער טור, װאָס איז באשטאנען פון ארום 30 פּערזאָן, 
איז געפירט געװאָרן פון א ,גאיד", וועלכער איז געווען א גאָר 
אינטעליגענטער, באגאבטער בחור מיט פיל מעלות. אין יעדן 
פּלאץ וואו מיר פלעגן זיך אָפּשטעלן, אָדער פארבייפארן, פלעגט 
ער אונדז דערציילן אויף א גאָר פיינער ענגלישער שפּראך, די 
היסטאָרישע זייט מיט אלע אירע געשעענישן, װאָס אונדזער 
חומש תנך דערציילט אונדז. 

ער האָט פאר אונדז באנייט און ארומגענומען אין קורצן 
די געשיכטע פון אָנהױב װעלט באשאף.. . די מלחמות, די 
פארלוסטן, די מלכים, די נביאים . . און די אלע פאנטאסטישע 
פּלעצער. . . די נעמען, װי זיי זיינען געווען אריינגעוועבט אין 
אונדזערע קינדערשע מוחות.און האָבן, וי פונדאָסנײ אויפגעלעבט 
פאר אונדזערע אויגן, און מיר זיינען געװאָרן באגייסטערט פון די 
אלע וויזיעס - און כמעט ניט געקענט גלויבן, אז מיר זעען דאָס 

אויף דער װאָר. . . עס האָט זיך אויסגעדאכט װי מיר אלע יידן, 
צוזאמען, לעבן דורך אונדזער אור--אלטע געשיכטע. 

ביז גאָר אינטערעסאנט זיינען געװען די פּלעצער וועלכע 
איך װעל פאר אייך דערציילן אין קורץ. . . קאָנדענסירט. 

איך װעל זיך אָפּשטעלן נאָר אויף פּלעצער וועלכע עס 
האָבן געמאכט אויף אונדז אלעמען דעם טיפסטן איינדרוק. 

װעל איך אָנהױבן פון אונדזער אריינפאָר קיין תל אביב. 
גלייך נאָך דעם אריינפליען מיטן ,על אל" פון דעם לאנגן פלי 
איבער דעם אטלאנטישן ים, פון ניו יאָרק ביז תל אביב, זיינען 
מיר, מיט אן אױטאָבוס, אוועקגעפירט געװאָרן צו אונדזערע 
האָטעלן. און װען מיר זיינען אין האָטעל הילטאָן ארויפגעצויגן 
געװאָרן מיט אן ,עלעװײיטאָר' (ליפט) צום 15-טן שטאָק און 
דערזען, שטייענדיק אויפן באלקאן, פון דער רעכטער זייט - 
דעם מעדיטעריינישן ים, װאָס האָט זיך געזילבערט אין דער 
ליִכטיקער. ישראל זון.= און.פון ;דער לינקעה וײט. - הי 
פּאנאָראמא.. דאָס אומפארגעסלעך בילד פון אויסלייג פון דער 
שיינער, פראכטפול-מאָדערנער שטאָט, תל אביב, האָט איר 
דערפילט אזא טעם, װעלכן איר האָט, אפילו אין אייערע 
שענסטע חלומות, ניט געקענט אױיסחלום'ען . . און אָט 
דערזעט איר די העברעאישע איפשריפטן איף טריט און 
שריט, אויף אלע שילדן פון פארשידענע געשעפטן, װאָס װייזן 
אייך אָן אױף אלע גוטע פּלעצער צו פארברענגען . . . 
היסטאָרישע פּלעצער צו זען . . רעסטאָראנען, פּלעצער פון 
בעסטן עסן. . . און אָן א שיעור קראָמען, װאָס זיינען געפּאקט 
מיט אלערליי ישראל'דיקע אויסארבעטונגען, װאָס נעמען אריין 
קליידער פון אלערליי מאטעריאלן, לעדערנע, זיידענע, און אין 
פיל פארשידענע מאָדעס, װאָס װערט אלץ אויסגעארבעט אין 


ישראל'דיקע פאבריקן און אין פארשידענע אָנשטאלטן איר 
! גיט זיך א דריי און דערזעט גאָלר געשעפטן פון פארשידענע 
אויסגעארבעטע פרויען צירונג. . . און עס שפּרודלט מיט לעבן. 

אייערע אויגן פאלן גלייך אויף די אויסערגעוויינלעכע 
שיינע אויסארבעטונגען פון זילבער, באזעצטע מיט קאָלירטע 
ישראל שטיינער.. פארשידענע קינסטלערישע בעכערס, 
פארשידענע פּושקעס, איינגעזעצטע מיט אלערליי שטיינדלעך 
און נאָך און נאָך - אויסגעארבעטע מיט גוטן געשמאק. . . 
פארשידענע אנטיקן און מזוזות, װאָס, צי איר װילט, צי איר 
װילט ניט, קויפט איר עטלעכע פון זיי - נאָר צו איבערצייגן, 
אז איר אנערקענט די פיל--פארביקע און געשמאקפולע ארבעט, 
װאָס איז ארויסגעקומען פון די הענט פון אונדזער אייגענער 
משפּחה.. און איר דערפילט אזא נאָענטקײט צו יעדער זאך צו 
וועלכער איר רירט זיך נאָר צו. 

איך װעל פּרובירן אויסרעכענען די נעמען פון שטעט, פון 
בערג, פון ימ'ען, פון דערפער און פעלדער, װאָס מיר האָבן געזען 
און געלערנט װעגן זי אױיף אונדזערע טורס. מיר האָבן 
געקלעטערט איבער הויכע בערג, אויף שטיינער, אויף זאמד, צו 
זען דעם קבר פון דר. חערצל. . . געזען די 6,000 קברים ביי דר. 
הערצל'ס קבר. מיר האָבן געזען דעם קבר װאָס איז געבױט 
אויפן וואסער, װי א שיף, וואו הונדערט פערציק סאַלדאטן זיינען 
דערטרונקען געװאָרן אין מעדיטערענישן ים אין 1941 יאָר. 

מיר האָבן אויך באטראכט מיט גרויס באווונדערונג די 
קברים פון אונדזערע יונגע בחורים, װאָס זיינען געפאלן דעם 
זומער פון 1967'טן יאָר אין דער היסטאָרישער 6-טאָגיקער 
מלחמה. פארװאָס זאָג איך, מיט באוואונדערונג! דערפאר, טאקע, 
װאָס מיר האָבן זיך טאקע ניט געקענט אָפּװאונדערן פון דער 

שיינקייט און אחריות דיקייט און פאָלקס-ליבשאפט מיט 
וועלכע די קברים זיינען אױסגעבויט געװאָרן, די פּראכטפולע, 
פארפלאנצטע בלומען.. יעדער קבר באזונדער. . . מיט גרויס דרך 
ארץ פאר דעם געפאלענעם יונגן סאָלדאט. לייענט איבער די 
נעמען און די יאָרן פון די געפאלענע הייליקע קינדער. ‏ . און 
איר לאָזט מער װי איין טרער. . . און איר דערפילט דעם טיפן 
מיטלייד און אנערקענונג צו זײערע געהױבענע עלטערן 
שװעסטער און ברידער, װאָס זייערע נעמען װעלן פאראייביקט 
ווערן אין אונדזער געשיכטע פון אָט דער 6-טאָגיקער מלחמה. 

מיר האָבן געזען, מיט אונדזער גרעסטן װײיטאָג און טיף 
פארקלעמטע הערצער, דעם בנין פון מעמאָריעל פון אונדזערע 
זעקס מיליאָן קדושים, װאָס זיינען פארברענט געװאָרן אין 
היטלער'ס גהינים. א טויטע שטילקייט האָט געהערשט, ווען מיר 
אלע, מיט פארשטיקטע הערצער, האָבן געזאָגט קדיש נאָך די 
הייליקע קדושים. 

מיר האָבן געזען דעם קבר פון דוד המלך. מיר זיינען 
געווען אין מערת-המכּפּל. . . געזען אלע קברים פון אונדזערע 
אבות. מיר זיינען געװען ביים כותלהמערבי. . . געבעטן ביים 
רבונו של עולם, עס זאָל זיך מער ניט איבעררחזרן אזא 
גרויסער חורבן װאָס האָט געטראָפן אונדזער פאָלק ישראל. . . 
איך האָב עס געבעטן אין הארצן און ניט איף א צעטעלע, 
אריינגעשטופּטע אין די שפּארינקעלעך פון דעם כותל--המערבי, 
װאָס איז שוין פארפילט און אנגעפּאקט מיט געבעטן און 
פּאפּירעלעך, װאָס פאלן ארויס און װערן צעטראָטן. טאָ װי קענען 
זײַ;דערגריכןזיין כטא=הכּבוד?+. 

און איצט - די דערגרייכונגען מיט װעלכע אונדזער 
פאָלק ישראל קען באמת שטאָלצירן. דאָס איז דער נייער בנין 


הכנסת, און דער בנין װואו עס װערן באשלאָסן אלע משפּטים און 
-אלע רעכט פון לאנד. 

די שיינע לאנדשאפט, װאָס איז אױסגעפּלאנירט מיט 
גרויסן ארטיסטישן געשמאק ארום דעם גרויסארטיקן בנין, נעמט 
אייך גלייך ארום מיט גרויס פרייד און מיט דערהױבענעם 
שטאָלץ, װאָס מיר יידן האָבן דערלעבט אזא פּראכט! 

ווען איר זייט שוין אינעװײיניק, און איר װערט געפירט 
אויף א טור איבער דער קאלאָסאלער געבידע - און איר 
דערזעט אין די גרויסע זאלן, אויף די װענט, די היסטאָרישע 
מאלערייען פון װעלט בארימטע מאלער - און איין גרויסן בילד, 
מער פארכאפּנדיק פון דעם צווייטן, און איר װייסט ניט אויף 
וועלכן פריער צו ווארפן אייערע פארוואונדערטע בליקן - און 
אָט זייט איר שוין אין גרויסע, עלעגאנט מעבלירטע זאלן, ואו 
עס קומען געוויינלעך פאר אסיפות, פארזאמלונגען, באראטונגען 
איבער לאנד פּראָבלעמען, א.או. 

א שיינע, חנ'עװדיקע יונגע מיידל פירט אונדז ארום און 
דערקלערט פאר אונדז די ואונדער שיינע געשיכטע פונעם 
אויפבוי פון דער געביידע ,הכנסת", און איר װילט דאָ שטיין און 
באוואונדערן די פּראכטפולע ארבעט פון גאונים--ארטיסטן פון 
גאָר גרויסער אנערקענונג. . . נאָר די צייט דערלאָזט ניט. 

מיר האָבן דאָרט געהאט א מאָלצײט פון כלערלײ 
געשמאקע מאכלים און אונדזער מאראל איז געשטיגן. בילדער 
זיינען גענומען געװאָרן פון פּראָפּעסיאָנאלע פאָטאָגראפן און מיר 
פאָרן ווייטער. 

מיר קומען צו דעם װעלט-בארימטן ,הדסה מעדיקל 
צענטער" און אייער הארץ װערט װידער אָנגעפילט מיט 
ייראת-שמים, ויראת הכּבוד... אין טיפער פרייר... 

א דערגרייכונג פון העכסטן ראנג! מ'מוז דאָס זען מיט די 
אייגענע אויגן, אז מ'זאָל דאָס קענען באמת באגרייפן. 

איך בין שוין געװען זייער מיד, יענעם טאָג, און איך האָב 
ניט געקענט דורכגיין דעם גאנצן מעדיקל צענטער. כ'האָב געזען 
און באוואונדערט שאגאל'ס קינסטלערישע פענסטער, און ניט צו 
זאט זיך אויף זי אָנגעקוקט. װעל איך מוזן נאָך אמאָל קומען און 
אָפּגעבן א פולן טאָג נאָר צו זען די אומבאגרייפלעכע 
דערגרייכונגען. 

מיר האָבן געקלעטערט צום הויכן בארג ציון און יעדער 
איינציקער פון אונדז האָט געקראָגן א מעדאל פארן 
ארויפקלעטערן דעם הויכן בארג ציון, דעם היסטאָרישן. װי אזוי 
קען מען זיך פארנאנדערשפּרייטן און דערציילן פון די אלע 
פּלעצער, ועלכע מיר האָבן באזוכט. עס װעט דאָך ניט בלייבן 
קיין צייט. . . און איר, מיינע טייערע לייענער, װעט פארלירן 
געדולט. . . װעל איך עס פארקירצן און אייך דערציילן וועגן די 
קיבוצים, װאָס האָבן ביי אונדז פארנומען דעם אויבן-אָן. 

אין קיבוץ הילת השכר האָבן מיר צום ערשטן מאָל 
בייגעוואוינט אזא טיפע צופרידנשטעלונג, װאָס עס װעט באמת 
אויסקומען שװער איבערצוגעבן. צום בישפּיל: מיר זיינען 
צוגעפאָרן מיטן אױטאָבוס, זיך אָפּגעשטעלט לעבן א שיינעם, 
פּראכטפולן גאָרטן מיט אלערליי קאָלירפולע בלומען, שיינע 
הויכע ביימער, װאָס דערציילן אייך גלייך, אז איר זייט איצט 
אין אונדזער אויסגעבענקטן אלט-נייעם לאנד ישראל. א שיינע 
געביידע באווייזט זיך אנטקעגן די יונגע פארשידנארטיקע, 
פארזייטע בלומען, און איר שפּאצירט באלד אריין אין 
פאָדערשטן צימער, װאו איר קענט קױפן אלערלײ 


אויסארבעטונגען, װאָס װערן פאבריצירט דאָרט אויפן פּלאץ, װי 
אויך אין די שטאָטישע פאבריקן. 

דער האנדל איז גרױס. טרריסטן קױפן מתנות 
ישראל'דיקע, פאר זייערע אייגענע, פאר פריינט, און אלע זיינען 
זם טובדיק געשטימט. איר גײַט ארײן אין א גהױיסן 
עס-צימער, טישן געדעקטע-ווייסע, מיט שיינע קרעדענצן. עסן 
ווערט אריינגעפירט אויף טישן מיט רעדלעך. . . געשמאקפול 
צוגעגרייט, פריש און גענוג, פון כל טוב. װי געוויינטלעך, לאָזט 
דער עולם זיך ניט בעטן מ'עסט און מטרינקט װין און 
מ'פארבייסט געשמאקע, היימיש-געבאקטע לעקעך, קיכל, אד'ג. 
זייערע געבעקסן זיינען מלא טעם. . . דער אמת'ער טעם גן-עדן. 
איך בין, װי אין יל.פּרצ'עס ,באָנטשע שווייג". איך װעל אייך 
מוחל זיין די בעסטע מאכלים, פאר א בולקעלע מיט פּוטער. . . 
און דאָס האָב איך געקראָגן אין ישראל צו זאט. . . 

איבערגענעכטיקט דאָרט אין א צימער פאר זיך אליין, 
מעבלירט מיט געשמאק; א באָד-צימער, װי פאר א קיסר (נאָר 
איך װוינטש אים דאָס ניט), זויבער, ליכטיק.. און עס װילט זיך 
גאָרניט אװעקפאָרן. כװאָלט געװאַלט דאָרט פארברענגען 
אביסל צייט, זען זייערע געביידעס, ואו זיי ארבעטן אס 
פארשידענע זאכן; באטראכטן זייערע פעלדער, זען זייערע אלע 
וואונדערלעכע איינריכטונגען. די צייט דערלאָזט ניט. מיר מוזן 
זיך נאָר צופרידנשטעלן מיט דאָס װאָס אונדזער חנ'עוודיקער 
,פירער" דערציילט אונדז.. און מיר פאָרן ווייטער. 

זיינען מיר פארפאָרן צו ראשון לציון כּרמל, אין די וויין 
קעלערן.. זיך גאנץ גוט אָנגעטרונקען מיט פארשידענע וויינען; 
דורכגעגאנגען ווייטע שטרעקעס אין פינצטערע קעלערן, וואו די 
אלע װיינען שטייען זיך אױס און װערן סוף כל סוף 


5 


6 


פארפּראפּקעװעט אין פלעשער און װערן פארטיק ארויסצושיקן 
איבער פילע לענדער. 

די וויין פּראָדוקציע ברענגט אריין אין לאנד גרויסע 
איינקונפטן. . . א קאָלאָסאלער געשעפט ... 

און אָט זיינען מיר אין דעם פּראכטפולן וייצמאן 
אינסטיטוט. . . געזען א פילם װאָס װייזט די וויסנשאפטלעכע 
אויפטואונגען, די ארכעאָלאָגישע אױסגראָבונגען, אאװ. דער 
אָדיטאָריום פונעם וייצמאן אינסטיטוט איז גאָר גרױיס אין 
פארנעם פון געבוי. עס קען זיך ניט פארשעמען קעגן די שענסטע 
און גוט פּלאנירטע אויסלייגונגען אין אונדזערע אמעריקאנער 
פיינסטע געביידעס, װאָס זײינען געבױט פאר נײיע, 
דערפינדערישע וויסנשאפטן. 

מיר האָבן באשטעלט א רייזע קיין ,מסדא", אין די בערג 
פון יהודה'ס וויסנשאפט. פיל פון אונדזערע טוריסטן האָבן 
ארויפגעקלעטערט אויף די העכסטע בערג פון יהודה. איך בין 
געבליבן שטיין אין מיטן און קוים, מיט צרות, צוריק ארונטער - 
און כ'בין לעבן געבליבן. דער טאָג איז געװען א שרעקלעך 
הייסער און די װאָס זינען מיט צװיי שעה שפּעטער 
צוריקגעקומען, האָבן געדאנקט גאָט, װען זי זיינען אריין אין 
אונדזער דורכגעקילטן ,עיר קאָנדישאָנד" אױטאָבוס. 

אין ירושלים זיינען מיר אינגאנצן געװען צװיי טעג און 
געזען גאָר װײיניק פון דער אלטער שטאָט גופא, ווייל מיר זיינען 
ארומגעפאָרן צו זען פארשידענע פּלעצער. אויסצורעכענען אלע 
פּלעצער װאָלט געװען א מעשה אָן אן עק. . . װעלן מיר גיין 
ווייטער. 

מיר זיינען געווען אין חיפה, אין יפה, ביים ים המלך. . . 
אויך איז אין יריחו, געװען ביים ,הר הצופים", דער הימל דאָרט 


איז געווען וואונדערלעך בלוי. . . די לופט פריש. . . און דאָס 
! גאנצע בילד אומבאשרייבלעך, פארהילט אין וואונדער. 

מיר זיינען געװען אין מוזיי פון די ארכעאָלאָגישע 
אױסגראָבונגען, װאָס גיט דער וויסנשאפט א באגריף פון לערע 
פון טויזנטער יאָרן צוריק. די שריפטן אויף פּארמעט קען מען 
נאָך לייענען און, עס פארשטייט זיך, פון זי פיל לערנען. 

מיר זיינען געווען אין בר--שבע, אין יפה, אין דער גאזא 
שטאָט, ביים גאזא סטריפּ, ואו די זעקס-טאָגיקע מלחמה איז 
אָנגעגאנגען . . געװען אויך אין אשקלון און אשד, װאָס איז 
פארצייכנט פאר דעם ,נס פון ישראל" אויפן װעג צו בר שבע 
זיינען מיר פארבייגעפאָרן דעם קיבוץ ,קרם יפה" . 
אויסערגעוויינלעך שיין. דער וועג, פון ביידע זייטן פעלדער, פול 
פארזייטע מיט פרוכט ביימער און פול מיט פרוכטן אין גרויס 
גערעטעניש. 

מיר פאָרן װייטער און קומען צו נוה אברהם, און מיר 
טוריסטן, מיט רידלען אין די הענט, צעגראָבן די ערד און 
פארפלאנצן ביימער אין אָנדענק פון אונדזערע ליבסטע, װאָס 
זיינען פון אונדז אװועק אין דער אײיביקייט. 

אין ברר--שבע געפינען זיך די באוואוסטע ,סעראמיק" 
מינעס און דאָרטן, אין די פאבריקן, װערן אױיסגעארבעט 
אלערליי ארטיקלען פון ,סעראמיק", וועלכע איז, אין ישראל, 
גאָר א גרויסע אינדוסטריע. 

מיר פאָרן פארביי, און שטעלן זיך אָפּ אין קיבוץ ,יד 
מרדכי", צו זען א גרויסן פעלד מיט אויסגעשטעלטע סאָלדאטן 
אין פארשידענע ריכטונגען, מיט געװער אין די הענט. זיי זעען 
אויס װי לעבעדיקע, לויפן מלחמה האלטן מיטן שונא פון אלע 
זייטןן .. א בילד װאָס איר קענט ניט פארגעסן. 

א ספּעציעלע פלי רייזע האָבן מיר געמאכט איבער 
,אילת" און דעם בארג סיני. . . פליענדיק איבער דעם נגב און 
איבער דעם מעדיטערענישן ים און איבער גרויסע שטרעקעס 
בערג און װילדערנישן . . איז א געשיכטע פאר זיך אליין צו 
דערציילן, װאָס װעט פארנעמען צופיל צייט. . . װעל איך עס 
פארבייגיין, און נאָר מאכן איין באמערקונג, און דאָס איז: ווען 
איר פליט איבער דעם ים און קוקט ארונטער אין דער טיפעניש, 
זעט איר די זילבער-בלויקייט פונעם וואסער, װאָס די שטאָפן 
פון ישראל פרויען קליידער, וועלכע מיניען זיך אין דער זון, 
האָבן זיך געוװויס גענומען פון אָט דעם הימל זילבער ואונדער 
קאָליר. . . די בערג, אומבאשרייבלעכע, זעען אויס פון אויבן װי 
מען צעזעגט געוויסע קאָסטבארע שטיינער און אירע אװאָרן 
פארשידנפארביקע. איך קען זיך ליידער ניט אונטערנעמען דאָס 
אָפּצומאָלן, אָדער אָפּצומשלען. . . 

אויף דעם טור האָבן מיר ניט געהאט די געלעגנהייט צו 
באזוכן די אנשטאלטן פון די ,פּיאָנערן פרויען". דאָס װעט דארפן 
זיין מיין צווייטער חלום אויף דער װאָר. . . ד.ה. פּריוואט זיינען 
שרה האָפמאן און איך געװען געלאדן פון מיינעם א לאנדסמאן 
פון סובלק (מיין היים שטאָט), צו א מאראקאָער חתונה. אויך דער 
פריילעכער צופאל האָט פארנומען ביי מיר א גרויסן אינטערעס 
און פּלאץ אויף אונדזער באזוך אין ישראל. צו באשרייבן די 
חתונה װאָלט פארנומען צופיל צייט, װעל איך פּרובירן 
איבערגעבן אין קורצן דעם געפיל װאָס איך האָב מיט זיך 
מיטגענומען פון דער פאָלקסטימלעכקייט, פון דער ליבשאפט, פון 
צוזען די מענער קושן זיך אויף ביידע באקן. . . די פריילעכקייט, 
דאָס זינגען, דער אָרקעסטער פון פאָלקסטימלעכער מוזיק, דאָס 
עסן און טרינקען, פארשידענע שנאפּסן, וויינען, שווארצן און העלן 


ביר. די אלע זאכן האָבן מיר פּשוט פאר'שיכורט און איך בין 
| גאָר פריילעך געװאָרן;כ'האָב געלאכט הויך אויפן קול. און איך 
האָב מיט דעם גאנצן עולם מיטגעזונגען, ביז מיין סובלקער, דער 
ביז גאָר אָנגעזעענער גאסט אויף דער חתונה האָט פּאמעלעך, 
אויף זייער אן איידעלן אופן, אװעקגעשטופּט פון מיין זייט א 
גלאָז ביר, װאָס האָט, זעט אויס, אים דערשראָקן, אז איך זאָל 
זיך באמת ניט אָנ'שיכורץ. דער אָנגעזעענער גאסט איז געווען 
דער סווואלקער'ס אלטער רב'ס, רב בנימין מגנצה'ס זון. 

די לעצטע צוויי װאָכן האָבן מיר פארבראכט מיט פריינט 
אין תל אביב. צװויי פיינע שװעסטער פון מיינע גאָר נאָענטע 
פריינט פון דאלאס, טעקסעס, האָבן א פארצווייגטע משפּחה אין 
ישראל. האָבן זיי, די גאָר איידעלע ישראלים, מיר מיט שרה 
האָפמאן, איינגעלאדן מיט זיי צו פארברענגען א פּראכטפולן 
אָװנט. מיר האָבן פארבראכט מיט די ליבע פאמיליע אן אָװנט א 
צווייטן אין לייענען גוטע ליטעראטור, אין זינגען יידישע פאָלקס 
לידער און דערציילן גוטע יידישע װיצן . . און מיר האָבן 
געשמאק געלאכט, אָט אזוי הארציק, װי מיר פלעגן אין דער 
היים פארברענגען אין די גאָר יונגע יאָרן 

נאָך עטלעכע אָװנטן האָבן מיר פארבראכט מיט שרה 
האָפמאנ'ס משפּחה.. געזונגען, געטאנצט, װי אין די יאָרן װען 
מ'איז נאָך געװען אין דער היים אין די גאָר יונגע יאָרן אן 
אומפּארגעסלעכער אָװנט!.. . 

און איצט, שטעלט זיך פאָר מיין איבערראשונג, וװען 
איינער פון אונדזערע צוגעקומענע פריינט האָט מיר געבראכט 
איינע פון מיינע לידער, געדרוקט אין א תל אביב'ער יידישער 
װאָכן צייטונג. מיין באגייסטערונג, מיין פרייד איז געװען אן 

אינערלעך באגנאדיקט-דערלעבטע. ‏ . דאָס ליד פון מיין גאָר 
ערשטן בוך: ;װאָלט איך מיר א ליד געזונגען" 

דער פּאָעט, ישראל שארגאל, װאָס איז א נאָענטער 
פריינט פון אסתר און חיים זאמעצקי, האָט געהערט מיך 
לייענענדיק דאָס ליד פאר חברים און פריינט ביי זאמעצקין אין 
הױז. ער איז געװאָרן באגײיסטערט און האָט דאָס ליד 
מיטגענומען, און האָט עס, פאר זיין אװעקגיין פונעם אָװנט, 
פארגעלייענט פאר אונדז. דאָס ליד האָט געקראָגן א נייעם פּנים, 
אזוי צו זאָגן. 

י. שארגאל איז דאן געװען דער רעדאקטאָר פון דער 
,ישראל שטימע". ער האָט עס די זעלבע װאָך געדרוקט און עס 
צוגעשיקט מיט א פרײנט צום האָטעל װאו איך בין 
איינגעשטאנען . . . מיין זכות צו דערלעבן זען מיין יידיש ליד 
געדרוקט אין ישראל (צו מיין ערשטן באזוך אין לאנד) האָט 
דערגרייכט און איבערגעשטיגן אלע מיינע שטרעבונגען און 
גרעסטע פרייד אין מיין לעבן. 

און אָט פליען מיר מיטן ,אל על" קיין פּאריז, אויף פיר 
טעג ,טורס". נו, װעל איך אייך נאָר זאָגן, אז אָן דעם װאָלט איך 
אויך געווען צופרידן, אָבער ס'האָט ניט געשאט. מיר זיינען 
געװען אין ,װערסאי', װאו דער שלום אָפּמאך איז 
אונטערגעשריבן געװאָרן, נאָך דער ערשטער װעלט מלחמה ... 
געזען די אומבאשרייבלעכע, רייכע קעניגלעכע פּאלאצן, פול 
מיט גאָלד מיט קרישטאל און האנט-אױיסגעארבעטע 
טאָפּעסטריען, און געפילט האָב איך, אז ווען איך װאָלט געלעבט 
אין יענע רעװאָלוציאָנערע יאָרן, װאָלט איך אויך געווען איינע 
פון יענע קעמפער, אום אָפּצושאפן דעם גרויסן פארברעכן, װאָס 
אין דעם לאנד זיינען מענטשן געװען פאַראָרעמט און הונגעריק, 

ווען אין די גרויסע, מעכטיקע פּאלאצן האָבן געװעלטיקט איבער 
אלעמען די קעניגן און קיסרים. 

אין פּאריז, אין דער װעלט בארימטער אָפּערא--הױז, 
האָבן מיר געזען א באלעט, װאָס האָט אונדז (קען מען זאָגן) 
פאר'כּישופט. . . 

עס קען זיין, אז איך האָב ניט אלץ אריינגענומען אין מיין 
באריכט. עס זיינען נאָך דאָ פיל זאכן, װאָס איך האָב געװויס 
אױסגעלאָזן. . . און אויך זיי װאָלטן געדארפט אריינגיין אין דעם 
באריכט, אָבער מיר װעלן זיך דערװוייל באנוגענען מיט דעם װאָס 
איך האָב שוין דערציילט. . . און ווען כ'װעל ע'ה קענען מאכן די 
צווייטע רייזע קיין ישראל, װעל איך דאמאָלט שוין זיין אביסל 
מער באקאנט מיט דער לאנדשאפט, און מער באהאוונט מיט 
דער פּאָליטישער און סאָציאלער לאגע פונ'ם לאנד, און װעל 
דאן קענען איבערגעבן א באריכט, װאָס װעט אויך ארייננעמען 
פּראָבלעמען, װאָס איך האָב ניט באשריבן . . און װי זײ 
פונקציאָנירן אין דער מדינה. 

איך קען ניט פארענדיקן, און ניט דערמאַנען אונדזער 
לוסט--רייזע אויף א שיף איבער דעם אָטעם-פארכאפּנדיקן, 
ליכטיק--שיינעם ,ים כנרת" 

װאָס איך האָב דערפילט איז אָנגעשריבן אין מיין ליד: 


אויף א שיף איבער ים כנרת 


קיכטיק בקויער יִם כנרת; 

פרימאָרגן פונ'ם װעלט באשאף, 
פארהייליגט ביזט אין קלאָרקײט טיף .. 
אויף דיינע זילבער כוואליעס 

וויגט זיך אונדזער שיף. 

צערייצט האָט דאָס וואסער אונדזער שיפל - 
געזשומעט, גערוישט ארויף און אראָפּ, 

עס האָבן צעכוואליעטע בערגלעך צעזילבערט 
א מיש--מאש אין מיין קאָפּ. 


צעקראמפט האָט זיך מיין הארץ 
אין טיף פארװאָרצלטן געדויער, 

דערזען כ'האָב אין מיין װיזיע 

א װיסטע פון צער, פון יידישן טרויער. ----- 


פון ווייטן דערזען כ'האָב א צװייגל 
געשוואומען קענטיק לאנג אויפן וואסער, 
װי צו פרייד א מבשר! 

דערגרייכט אָסער קוים . . . 


ווינט האָט פארטראָגן 
דאָס צווייגל אין װיט, 

עס ראנגלען זיך אין וואסער 
צעריסענע בלעטער פון צווייג, 
דערשווימען צוזאמען זיך פאר'עקשנ'ט 
קומען זיי װעלן אין צייט . . . 


ליכטיק בלויער ים כגהתון -? 
איך זינג אויס.מיין ליד צו דִיר, 
מיין ליד פון אומרו, פון פרייד, 
פון הארץ װאָס בענקט, האָפט 
אויף דער געבענטשטער שעה 
צו שלום רו. 

ים גליל, 

וואונדער פון פריסטן וועלט-באשאף 
אויף דיינע זילבער--כוואליעס, 
טראָגסטו אונדזער שיף . . . . 


א אל אל 

מיין צװײטע נסיעה קיין ישראל 


דעם 25-טן מאי, 1971, בין איך אויף מיין צווייטער 
נסיעה קיין ישראל. . . און אָט געפין איך זיך אױף דעם 
אינטערנאציאָנאלן לופט--פעלד אין ניו יאָרק. 

יידן מיט יידענעס זיינען דאָ לרוב. מיר איז גוט. איך בין 
צווישן אייגענע אחנו בני ישראל פון פארשידענעם עלטער, און 
פון אלערליי קלאסן. דער ערשטער ארויספאָר פון ניו יאָרק, װאָס 
האָט גענומען א שעה מיט פערציק מינוט, איז געװען א 
שטורמישער. דער עראָפּלאן האָט זיך אָפּגעשטעלט אױף 45 
מינוט אויפן לופט--פעלר פון אנטאריאָ, קאנאדא. 

אין א פּאָר שעה ארום זיינען מיר אָנגעקומען קין 
זשענעווא, אין דער שווייץ. איך בין ניט ארונטער. כהאָט 
אראָפּגעקוקט פון אויבן ארונטער דורכן קליינעם פענצטערל און 
באווונדערט געקוקט אויף דער אומבאשרייבלעכער בארגיקייט.- 
די הייזער, מיט רױט-קאָלירטע דעכער, געבױט אָפּגערוקט 
איינס פון די אנדערע. מ'האָט כמעט געקענט פילן די לופטיקייט 
פון דער הייליקער נאטור. 

מ'לאָזט אונדז װויסן, אז מיר האָבן דרי שעה מיט 15 
מינוט פליען ביז תל--אביב. 

פליען מיר װוייטער. איך זיץ ביים פענצטערל, באטראכט 
די װונדער פונעם בלויען וואסער אונטן, און די ווייסע, פּוכיקע 
װאָלקנס אויבן. דערװוייל האָב איך זיך באקאנט מיט מיינע 
שכנים לעבן מיר. . . מר. און מרס. װאָלדמאן. . . פּאסאזשירן װאָס 
זיינען געפאָרן צו זייערע קרובים אין ישראל. האָבן מיר זיך 
זייער באפריינדעט, און ס'איז געווען אנגענעם . . אפילו װען די 
רייזע איז געווען אזא לאנגע. 

אָנגעקומען קיין תל אביב, און כ'בין דאָ גאָרניט קיין 
פרעמדע. ישראל מגנצה און חיים און אסתר זאמעצקי האָבן מיר 
באגעגנט אויפן לופט--פעלד מיט שיינע צוויי בוקעטן בלומען. . . 

רויזן פון פּערסימאן קאָליר און רויטע קארנעישאָנס. זייער 
פּראכטפולער ריח האָט פארכאפּט דעם אָטעם און האָט מיר 
אריינגעבראכט באלד אין דער אטמאָספערע פון ליבלעכער 
פריינטשאפט צו די אנגענעמע ישראלים. מיין גוטן פריינט, רב 
ישראל מגנצה, האָב זיך שוין געקענט פון מיין ערשטן באזוך אין 
ישראל, און אסתר און היים זאמעצקי האָב איך איצט, צום 
ערשטן מאָל געזען. מיר האָבן זיך שוין אָבער געקענט דורך 
אונדזער אָפּטער קאָרעספּאַנדענץ. דאָס ערשטע פּערזענלעכע 
באגעגעניש איז געווען אָן א גרעניץ ליב און אנגענעם. 

א טעקסי האָט אונדז אלעמען געבראכט צום האָטעל, 
און נאָך א גאָר קורצן וויזיט האָבן מיר מיינע נייע, גוטע פריינט 
ניט געלאָזט גיין אין ערגעץ, נאָר פארזאָגט, איך זאָל זיך 
אויסרוען פון דער נסיעה, און אויף מאָרגן אָװנט קומען זי אלע 
מיט מיר פארברענגען. 

כ'האָב זיך באלד געמאכט באקוועם און אריינגעקראָכן 
אין בעט. בין איך אָפּגעשלאָפן א גאנצן אָװנט. װען כ'האָב זיך 
אויפגעכאפּט, האָב איך טעלעפאָנירט די שעקטערס, מיט וועמען 
כ'האָב זיך גאָר נאָענט באפריינדעט אויף מיין ערשטן באזוך 
אין ישראל. זיי זיינען שרה'ס און עטא'ס פּלימעניקעס. זי זיינען 
גלייך געקומען, און מיר האָבן פארבראכט ביז 12 ביינאכט. אָט 
די ליבלעכע מענטשן זיינען מיר גאָר נאָענט צום הארצן. און ווען 
כ'בין געבליבן אליין אין מיין צימער האָב איך באַשלאָסן, אז 
ישראל װאָלט געװען דער פּאסיקער פּלאץ פאר מיר זיך 

אויסצולעבן. . . דאָ װאָלט איך געווען װי א פיש אין וואסער. איך 
װעל נאָך א טראכט טאָן ועגן דעם. 

אויף מאָרגן אינדערפרי, דעם 27-טן מאי, בין איך 
אויפגעשטאנען אויסגערוט, געגעסן א פיינעם פרישטיק מיט 
פרישינקע, גוטע בולקעלעך. מיין גאנץ װעזן האָט הנאה געהאט. 
זיך צופרידנגעשטעלט מיט דער געבענטשער שעה פון מין 
צװוייטן באזוך אין אונדזער אלט-נייעם לאנד ישראל. . . און איך 
גי אביסל שפאצירן ביי די ברעגן פון מעדיטערענישן ים װאָס 
איז נאָענט ביים הילטאָן האָטעל. 

שפּאציר איך מיר ארום פראנק און פריי, אָטעם אין זיך 
אריין די ריינע, פרישע, בלומענדיקע לופט, און באווונדער, מיט 
אלע מיינע חושים, די ארומיקע באבלימלטע, פיל קאָלירפולע 
לאנדשאפט, װאָס איז אװדאי פארפלאנצט און אָפּגעהיט 
געװאָרן מיט ליבע און אחריות פון אונדזערע ישראלים, 
געבענטשט זאָלן זיי זיין! אין מיין הארצן שלאָגט אזא טיפע 
דאנקבארקייט צו די מענטשן װאָס האָבן דאָס לאנד אזי 
באפּוצט, מיט אזויפיל קאָליר, מיט אזא אומבאשרייבלעכער 
פּראכט. 

די יוגנט ביים ים שפּאצירט, און פון זייערע באוועגונגען 
איז צום דערקענען, אז זייער געשפּרעך איז גאָר אן ערנסטער. 

בחורים:. און -מיידלעך;-אזוי//שיין /געבריט טי אין 
זייער געבענטשער יוגנטשאפט... ערנסטע, טונקל -הויטיקע, 
צעווארימטע פון דער צעגליטער ישראל זון. . . אלע - איינער 
וי איינער! . . 

איך בענטש זיי אין מיין הארצן מיט די ברכות פון א 
מאמען װאָס שפּיגלט זיך אין אירע וואקסנדיקע קינדערלעך. 


107 


דעם זעלבן אָװנט האָבן מיר מיט די זאמעצקיס, און מיט 
מגנצה'ן פארבראכט צוזאמען אין מיין צימער אין האָטעל, און 
מיינע גוטע פריינט האָבן מיר ניט געלאָזט דאָרט מער 
פארבלייבן. 

איינגעפּאקט, זיך אויסגעשריבן, זיינען מיר מיט א 
טעקסי אװעקגעפאָרן צו די זאמעצקיס. געמאכט זיך גאָר 
באקוועם, וי ביי זיך אין דער היים, און פארבראכט מיט די ליבע 
פריינט ביז שפּעט אין דער נאכט. 

אָפּשלאָפנדיק די גאנצע נאכט אויף איין זייט, בין איך 
אינדערפרי אויפגעשטאנען פריש און פריילעך, וייל מין 
געלעגער אויף דער סאָפע איז געװען אױסגעבעט מיט אזא 
באזאָרגונג, און מיט אזויפיל ליבשאפט פון מיין טייערער אסתר, 
וועלכע האָט מיר צוגעוואונטשן מיט מאמעשער ווארימקייט ,א 
גוטע נאכט, חיה רחל. מיר װעלן פאָרזעצן אונדזער געשפּרעך 
מאָרגן" און װי אין די אמאָליקע יאָרן, בין איך גלייך 
איינגעשלאָפן, װי איך װאָלט אָפילו ,קריאת--שמע" געלייענט. . . 

היינט איז זונטיק, שבועת, און איך לאָז זיך װוילגיין פון 
דער איבערגעגעבענער באהאנדלונג װאָס איך קריג ביי די 

זאמעצקיס. . . אזוי װי איך װאָלט צו זי געקומען אױיף 

,פּאָפּראווקע". 

אין אָװנט זיינען זיך צוזאמענגעקומען פריינט און 
משפחה, געגעסן גוטע, געשמאקע בלינצעס, געטרונקען װויין, טיי, 
מיט גוטע אייגענע געבאקטע געבעקס, און מיין טאליע האָט 
געביטן איר אויסזען. 

א הייסע דיסקוסיע האָט זיך אנטװויקלט צװישן די געסט. 
ס'האָט זיך געהאנדלט װעגן ,יידיש" און ,עברית". געווונען האָבן 
די װאָס האָבן ניט גענומען קיין אנטייל אין דער דיסקוסיע. איך 

בין געװען איינע פון די. . . װייל גערעדט האָבן זיי אין עברית, 
און װען זי ריידן מיט דעם ספרדישן אקצענט, פארשטיי איך 
אזוי פיל װי דער האָן אין בני--אָדם. 

מיר האָבן פארבראכט עטלעכע אָװנטן אזוינע מיט 
שרייבער, דיכטער, און פּאָעטן, און ס'איז געווען פריילעך. אסתר 
ווערט ניט מיד צו דערלאנגען צום טיש אלערליי נאשערייען מיט 
מאמעשער גוטסקייט. . . אָט מיט יענער מאמעשער-ליבער 
גוטסקייט, װאָס װערט אױסגעדריקט אױף איר הנעװדיק, 
יונג--מיידלשן פּנים. 

מיר װעלן גיין איין טאָג צוריק (דה. - שבת אינדערפרי, 
ווען חיים האָט מיר גענומען אין מוזעאום ,בית יד לבנים" אין 
פּתך-תקוה. דער מוזעאום איז פאר תננך אױף אלערלײ 
שפּראכן פּשוט צו באואונדערן אונדזער פאָלק!' -- זייער 
אחריות אָפּצוהיטן אונדזערע הײיליקע װערטן, ברענגען זיי צו 
דער העכסטער שטופע פון מאָדערנער וויסנשאפטלעכער הויך. 
איך בין באגייסטערט און אזוי שטאָלץ מיט אלץ װאָס איך זע, 
און געפין ארום זיך. איך בין דאָ גאָר אין אן אנדער וועלט.. און 
איך פאראָטעם אין זיך גאָר אן אנדער לופט. 

עס האָט זיך אָנגעפאנגען די ארבעט ארום מיין בוך. 
אסתר איז זייער פלייסיק, און איז גרייט איבערצוזעצן מיינע 
לידער:::מיר-לײַענען:איבער.-מיינש/לידערװעטלעבע מאָל 1 
אנדערע צום ערשטן מאָל, און אסתר ווייזט ארויס אן ערנסטע 
באגייסטערונג צו מיין שרייבן. חיים איז אינדערמיט און ווייזט 
אויך ארויס זיין באוואוסטזיניקע אָפּשאצונג. 

. - - פאָר איך מיט אסתרן מיטן אױטאָבוס קיין תל 
אביב, צום פארלאג יל. פּרץ. דער פארוואלטער, מר. קערש, 
קוקט דורך דעם מאנוסקריפּט און באשטימט, אז ער דארף האָבן 

אמווייניגסטנס דריי װאָכן. לאָזץ מיר דאָרט איבער דעם 
מאנוסקריפּט און מיר שפּאצירן זיך אװעק איבער די תל 
אביב'ער גאסן, און גײען אזוי און קנאקן זיך ,סיעמאָטשקעס" . . 
געקויפט עטלעכע זאכן, מתנות פאר אייניקלעך און מיר פאָרן 
אהיים מידע פון שפּאציר. 

אין פארלויף פון עטלעכע טעג איז שרה האָפמאן 
אָנגעקומען קיין ישראל און איז פארפאָרן אין דעם נייעם האָטעל 
,דזשערוסאָלעם" אין ירושלים, און זי טעלעפאָנירט מיר, אז איך 
זאָל קומען אהין, און מיר װעלן פון דאָרטן פאָרן אויף ,טורס" 
געמוזט האָב איך צוזאָגן מיינע זאמעצקיס, אז איך װעל אינגיכן 
צוריקקומען, און מיר װעלן נאָכדעם, אלע צוזאמען, פאָרן צום 
קיבוץ שפיים אויף עטלעכע טעג. 

כ'האָב פארבראכט מיט שרה האָפמאן כמעט צוויי װאָכן 
אין ירושלים. געווען אין טעאטער װו אידא קאמינסקא מיט איר 
מאן האָבן געגעבן א פּראכטפולן קאָנצערט. מיר זיינען געקומען 
אין טעאטער א גאנצע שעה צו פרי. זיצן מיר אזוי, ביידע, שרה 
און איך, און באטראכטן די טעאטער געביידע, די מענטשן װאָס 
קומען זען און הערן א קאָנצערט פון דער בארימטער ארטיסטין, 
אידא קאמינסקא, און מיר האָבן הנאה אפילו פון דער 
ארוימיקייט. זעען מיר, עס שטייט זיך א מאן אין די עלטערע 
יאָרן, אזא גוט געפּאקטער, מיט א בעל הביתישן בויך, און קוקט 
אזוי װי קאָסאָקע, גלייך אויף מיר. רוף איך זיך אָפּ צו אים: ,איך 
בין ניט די װעמען איר זוכט", . . גייט ער צו נעענטער, אין רוקט 
מיר אריין א ,שלום עליכם", און זאָגט: ,פון וואנען ווייסט איר 
וועמען איך זוך?" דארף איך נאָך דערקלערן, װי איך האָב זיך 
צעלאכט? װי נאָר כ'האָב זיך דערמאָנט אָן זיין ,קוק', האָב איך 
זיך ערשט גוט צעלאכט, און פארשאפט שרהן אזא געלעכטער, 

אז דער מאן האָט זיך אינגאנצן ארױסגערוקט פון טיר צום 
דרויסן". .. 

זײיענדיק אין ירושלים, זיינען מיר ביידע אװעק צופוס 
צום ,כותל המערבי". דער װועג איז געווען זאמדיק, ,ווייסע ישראל 
ערד" - און איך מיט שרהן טרעטן אױף איר, אױף דער 
ווייסער, הײליקער ערד. . . דעם שפּאציר װעל איך אויף מין 
גאנץ לעבן ניט פארגעסן. איך האָב פּשוט איבערגעלעבט די 
חלומות פון מיינע יונגע חדר-טעג, װען כ'האָב געלערנט 
אונדזער אוראלטע געשיכטע פון חומש און תנך, און איך לעב 
עס איבער איצט אין דער פולער פאנטאסטישער 
פארגאנגענהייט. 

איצט װעל איך פּרובירן אויסדריקן מיין באגייסטערונג 
פאר אן אָװנט װאָס איז צוגעגרייט געװאָרן פאר אסתר 
זאמעצקי, לכבוך דאָס דערשיינען פון איר בוך לידער. אזא יום 
טוב'דיקע שטימונג, אזויפיל בלומען געבראכטע פון אירע 
פארערער, מיט גוטע וואונטשן, און פיל טעלעגראמעס. גערעדט 
און אָפּגעשאצט איר בוך האָבן דער דיכטער יצחק עוגון, און 
גבת חניני. צום סוף האָט אסתר געהאלטן א רעדע פול מיט 
באלערנדיקן וויסן, און זיך הארציק גערויטלט אין איר יונגן 
מיידלשן חן. 

איר גאנצע משפּחה, און פילע פריינט זיינען בייגעווען 
דעם הערלעכן יום טוב. די אונטערנעמונג איז פאָרגעקומען אין 
דער היסטאדרוט געביידע אין פּתח--תקוה. געשמאקע צובייסונג 
איז צוגעגרייט געװאָרן פון די פרױען מיטגלידער פון 
היסטאדרוט. . . ביי טישלעך, אויף אן ישראל'דיקן אופן. איך 
בין גליקלעך װאָס מיר איז געװען באשערט בייצוזיין אויף דעם 
טייערן יום טוב, וועלכן אסתר האָט זיך כשר פארדינט. 

איך האָב נאָך ניט דערציילט װעגן די עטלעכע טעג 
װאַס מיר האָבן פארבראכט אין קיבוץ שפּיים צוזאמען מיט 
אסתר, היים און שרה האָפמאן. 

ליבע, הארציקע, פריילעכע טעג זיינען דאָס געווען. גוטע 
שפּייז, פיינע צימערן, באקוועם מיט אלע גוטע איינריכטונגען. 
מיר איז אויסגעקומען פארצולייענען פון מיין בוך, פאר אלע 
אָנװעזנדע געסט אין דעם קיבוץ, שבת נאָכמיטאָג. 

איך האָב געלייענט מיינע לידער אין יידיש, און אסתר 
האָט פאָרגעלייענט די לידער אין אירע איבערזעצונגען אין 
עברית. און איך מוז זאָגן, אז מיר זיינען ביידע גוט אויפגענומען 
געװאָרן. 

נאָך אונדזער אָפּרו אין קיבוץ שפּיים זיינען מיר צוריק 
אהיימגעקומען פריילעכע, צופרידענע, װי די וװועלט װאָלט געווען 
גאָר אונדזערע. 

אין עטלעכע טעג ארום זיינען מיר געפאָרן קיין ירושלים 
צו אסתר'ס ברודערס זונס בר מצוה. אויף דער וועראנדע פון דעם 
גרויסן הויז זיינען געווען צוגעגרייט אלערליי מאכלים, פון װאָס 
נאָר א הארץ גלוסט. א גרויסער עולם איז געקומען צו דער 
שמחה, און זיך ניט געלאָזט בעטן צו די טישן. 

דער טאָג איז געװען א הייסער, און איך האָב זיך 
אָנגעטאָן, װי ספּאסט פאר א גאסט פון אמעריקע אין א הייסן 
זומער טאָג. איז אָבער פארנאכטלעך גאנץ קיל געװאָרן, און 
איך האָב זיך גאנץ פיין צוגעקילט, און מיין הוסט האָט זיך 
צעשפּילט גאָר אין גיכן אין א מווזיקאלישן ,קיטש" אין 
ירושלים איז בײיטאָג הייס, און אין אָװנט ווערט גאנץ קאלט, און 
איך האָב דערפון ניט געוואוסט. 

געקומען צוריק קיין פתח-תקוה און זיך אָנגעפרעגט אין 
פארלאג ילפּרץ, װעגן מיין מאנוסקריפּט, און באשטעלט א 
וויזיט מיטן פארלעגער, מר. קערש. האָבן מיר אויסגעפונען, אז 
דער פארלעגער האָט נאָך פאר אונדז ניט דעם ענטפער, און ער 
וויל נאָך א פּאָר װאָכן איבערצוקוקן דרינגלעך יעדן ליד. 

און דאָ דערנעענטערט זיך די צייט פון מיין אוועקפלי. 
בקיצער, איך האָב א זאָג געטאָן, אז איך װויל מיין מאנוסקריפּט 
צוריק, און מיט דעם האָט פּאסירט. האָבן מיר גלייך אויף אן 
אָרט באשלאָסן צו נעמען דעם בוך צום פארלאג ,המנורה" אין תל 
אביב. אָבער ניט אזוי שיקט זיך װי עם רעדט זיך. איז נאָך א 
גאנצן טאָג פון אומדערמידלעכער ארבעט, האָבן מיר זיך 
געטראָפן מיטן פארלעגער פון ,המנורה", מר. זונשיין. קיין צופיל 
צייט איז אין דעם טאָג ניט געבליבן. מר. זונשיין בלעטערט 
דורך מיין מאנוסקריפּט און זאָגט: אין א צוויי טעג ארום זאָלן 
מיר צוריקקומען און מאכן א קאָנטראקט צום דרוקן דאָס בוך. עס 
ווייזט אויס, אז ער איז געװאָרן שטארק פאראינטערעסירט אין 
מיין בוך. שוין צוליב איין זאך. . . ווייל שלום שטערן גיט צום בוך 
זיין אָפּשאצונג און מיר זעען אויף זיין שרייבטיש ליגט שלום 
שטערנ'ס א בריוו. געפינען מיר אויס, אז זיין בוך ,דאָס ווייסע 
הויז", איבערזעצט אין עברית, דרוקט זיך דאָרט. 

דערוויילע לייד איך אין מיין פארקילונג, און איך טרינק 
טיי מיט קאָניאק. אזוי האָט חיים צוגעשריבן די רפואה. אין 
אָװונט צעשפּילט זיך מיין הוסט אין א גאנצע סימפאָניע 
הייזעריקע טענער, און אסתר ברענגט מעדיצין פון אפּטײיק און 
העלפט מיר אייננעמען א לעפעלע רפואות. 

און דאָ מוז איך זיך אָפּשטעלן צו דערמאָנען, אז מיין 
אייניקל, דזשולי, איז מיט א װאָך צוריק אריינגעפלויגן קיין 
ישראל . . . געווען עטלעכע טעג אין ירושלים, און איז געקומען 
צו אונדז אין פּתח--תיקוה. 

אסתר און היים האָבן מיין דזשולי'ן אויפגענומען מיט 
ביידע הענט, און האָבן איר שטארק ליב באקומען. איז זי שוין 
מיט אונדז פארבליבן, ביז איך בין אָפּגעפלױגן פון פּתח--תקוה 
דירעקט צו ניו יאָרק. דאָס געזעגענען זיך מיט מיינע טייערסטע 
פריינט, אסתר און היים, איז געווען אויף אן אופן, װי מ'זעגנט 
זיך מיט נאָענטסטער משפּחה. 

איך קען ניט פארענדיקן, וואו איך זאָל ניט דערמאָנען 
דעם אָװנט פון גײסטיקן פארגעניגן אין קונסט מוזעאום אין 
פּתח-תקוה, פון בילדער אויסשטעלונג פון לאָקאלע מאלער, 
צווישן זיי אויך אסתר'ס און חיימ'ס פיינע מאלערייען . 
אויסגעצייכנטע נאטור בילדער. 

און צו לעצט װויל איך דערמאָנען: מיט מיינע פריינט רחל 
און ישראל מגנצה האָבן מיר פארבראכט עטלעכע מאָל, און זיך 
געטראָפן ביי א פארזאמלונג װאָס איז צוגעגרייט געװאָרן פון 
אלע סובלקער לאנדסלייט אין תל אביב. ביי דעם אָװנט איז 
געגרינדעט געװאָרן א קאָמיטעט פאר דער בויאונג פון א נייע 
געביידע פאר די סובלקער אין ישראל. 


אל אל אֹל אכ 


114 


װיעטנאם" 
א קורצע דערציילונג 
ער װײנט פאר די פאר'תומ'טע קינדער. 


איך זיץ אזוי, איינמאָל אליין אין שטוב ביינאכט. אין 
שטוב איז ליכטיק, וארעם, און אין דרויסן פּליוכעט א רעגן 
וועמען ארט עס! -- זאָל רעגענען ! . . פון מיינטװועגן קען עס 
רעגענען א טאָג מיט א נאכט. עס קימערט מיך היינט קיין זאך. 
אליין בין איך באקוועם. געגעסן א גוטן מאָלצײט, זאט, און אָט 
װער איך אביסל שלעפעריק. מיינע אויגן - דעקלעך פארמאכן 
זיך. און איך פויל זיך אויפצוהויבן פון מיין באקוועמען ווייכן 
שטול, און זיך מאכן גרייט צו א שטילער, געוויינלעכער נאכט. 
פּלוצים - א קלאפּ אין טיר! 

לוט מיין דערשראָקענעם ענטפער, װער איז דאָרט! האָט 
דער שטייהענדיקער הינטערן טיר דערקענט, אז דער ענטפער 
אויף זיין קלאפּ אין טיר, איז פון א פּחד באפאלענעם קול, פון א 
פרוי, װאָס האָט קיין געבעטענעם גאסט ניט דערווארט, און װעט 
אים אוודאי, אויף זיין מענערשן קלאפּ אין טיר, און אויף זיין 
רחמנות דיקן געבעט, ניט ענטפערן. 

שטייט דער אומגעבעטענער גאסט אונטערן דעכל, און 
זיינע קליידער פון רעגן, דורכגעװייקטע, קלעפּן זיך צו זיין לייב. 
אין דער שטאָק פינצטערניש זעצט ער זיך אװעק אױף דעם 
צעמענטענעם אריינגאנג פונעם הויז. עס וערט אים קאלט אין די 
ביינער. זיינע ציינער טרייסלען פון קעלט און זיינע הענט, װי 
אָפּגעהאקטע, דינען אים ניט נאָך אמאָל אָנקלאפּן אין דער 
פארמאכטער טיר. 

איך, דערװייל, אין גרויס שרעק, קלינג אָן אין טעלעפאָן 
צו דער פּאַליצײ סטאנציע. מיין קול איז צעציטערט, און איך 
ווייס ניט אויף װאָס זיך צו באקלאָגן. און עס װערט מיר, מיט 
אמאָל, ווארעם אין קאָפּ. מיינע הענט נידערן . . דאָס טרייבל 
פאלט ארויס פון מיינע הענט, און איך קען פאר קיין פאל ניט 
ענטפערן אויף די שרייענדיקע שטימען פון יענער זייט טרייבל 
פון טעלעפאָן. 

איך פארשטיי איצט, אז איך האָב זיך אינגאנצן 
פארלאָרן. מחמת װען כ'האָב מיינע אױגן געעפנט, בין איך 
געלעגן אויף א הארטן, לאנגן בעט, מענטשן אין ווייסן אָנגעטאָן, 
דריקן מיינע שלייפן, מיינע הענט און פיס.. און איך האָב זיך 
מיט אמאָל צעשריען, ניט װי מיט מיין קול: 

,. ."וזסס6 טַחז חס סַחוֹאססחא 15 , חמחז 8 , חמחז א;" 

א שטאָך פון א נאָדל, און איך בין רואיק אזוי געלעגן, 
װי קיין זאך װאָלט פּאסירט. 

דערווייל האָבן פּאָליצײלײט, װאָס האָבן ארומגערינגלט 
דעם פון רעגן-דורכגעװייקטן, צעשראָקענעם מענטשן, האָבן 
גלייך דערקענט אין אים די אומשולד פון א מענטשן, װאָס 
האָט אין זיין אמנעזיע ניט געקענט געדענקען זיין נאָמען 
אָדער פון וואנען ער קומט. 

מען האָט אים מיטגענומען, װי מ'פירט א חתן צו דער 
חופּה, און אריינפירנדיק אים אין דער פּאָליצײ געביידע, האָט 
דער מאן זיך אוועקגעשטעלט, אױסגעגלאָצט זיינע אויגן װי 
פארלאָפּענע מיט בלוט, און האָט מיט גרױס װײטאָק 
ארויסגעשטאמלט: 

!4684 זסח 15 חספ וו , סצו , סצו 

א שוידער איז דורך, דורך דער לופט אין דעם גרויסן 
צימער. אויפגעטרייסלטע זיינען געבליבן זיצן אלע דערבייאיקע. 
דעם אומגליקלעכן פאָטער האָט מען אין טרוקענע קליידער 
איבערגעטאָן. דאָס עסן, װאָס מ'האָט פאר אים געבראכט, איז 
געבליבן שטיין, ניט בארירט. צעװיינט אויפן קול האָט זיך דער 
טאטע פון דעם אומשולדיקן, יונגן, געפאלענעם זון. 

ער וויינט אין זיין טרויער. . . ער װיינט אין זיין צער. . . 
ער װיינט אויף די טייכן בלוט, װאָס ס'איז פארגאָסן געװאָרן 
אויף וויעטנאמער ערד. 

ער װיינט אויף די פאר'יתומ'טע קליינע קינדערלעך, ער 
גיסט אויס זיין הארץ אױף די צעבראָכענע הערצער פון 
טאטע-מאמעס, װאָס האָבן זייערע זין פארלאָרן. ער קלאָגט 
מיט די צעװײיטאָגטע יונגע פרויען, װאָס ויינען אויף די יונג 
פארלאָרענע לעבנס פון זייערע מענער, װאָס האָבן גאָרניט 
געװאָלט פארוויסטן, און אומברענגען לעבנס אומשולדיקע. 
און ער װיינט.. - און ער קלאַנט .??! 

ווען איך בין צו זיך געקומען, און דעם אומגליקלעכן 
טאטן האָט מען צו מיין שפּיטאל-בעטל צוגעפירט, און איך, 
דערװויסנדיק זיך פון דעם גרויסן צער און אומגליק, װאָס האָט 
געטראָפן דעם אומגליקלעכן טאטן, האָב איך זיך ערשט 
צעוויינט אויף א קול. . . און געבעטן, אין פארשטיקטע טרערן, 
אז. ער זאָל מיד' מוחל זיין"."; *. -און איך' חיב טיש אים 
מיטגעוויינט מיט מיין פולן צער אויף זיין גרויסן בראָך. 


דערצעמבער, 1969 

לכבוד דעם יידישן בוך חודש 


(נאָו. 1978) 

צו דער געלעגנהייט פון דעם יידישן בוך חודש װעלן 
מיר היינט דערמאָנען אונדזערע קלאסיקער, װעלכע האָבן 
געלעבט אין די יאָרן פון 1850'ער און אָנהױב 1900, ביז 
שפּעטערדיקע יאָרן. 

איך האָף, אז דאָס װאָס איך װעל זיין בכוח היינט פאר 
אייך פאָרצושטעלן װעט פירן צו א פארשטענדיקונג אויף וויפל 
און פון וועלכע קוואלן איך האָב געשעפט מיין באגייסטערונג 
אלע מיינע יונגע און אויך שפּעטערדיקע יאָרן - נאָך זייענדיק 
אין דער אלטער היים, אין דאמאָלסטדיקער פּױליש און 
רוסישער געװעלטיקונג, אין אן אטמאָספערע פון איביקן 
אנטיסעמיטיזם --- שרעק און דערנידערונג - און אויך 
איבערלעבנדיק דאָרטן די ערשטע װעלט מלחמה אין 1918 
טיף, גאָר טיף איז פארװאָרצלט געװאָרן אין מיר דער באגריף 
אויף אײביק, ניט צו פארגעסן דאָס יידישע לשון. 

אונדזערע גאונים, מאָדערנע קלאסיקער, האָבן אין יענע 
יאָרן אויף מיר געװירקט מיט טיפסטער ליבשאפט. אָט אָ די 
ווארימע געפילן געװעלטיקן אין מיר ביז היינטיקן טאָג. 
איידער מיר גיען װײטער, װיל איך באטאָנען אז דער 
,יידישער בוך חודש", נעמט ניט נאָר אריין ליטעראטור 
געשריבן נאָר אויף דער יידישער שפּראך. עס נעמט אריין אלץ 
װאָס איז געשריבן אויף פארשידענע שפּראכן, װאָס -האָט צו 
טאָן מיט די אינטערעסן פון אונדזער פאָלק פון אלע יאָרן. 

איך װעל אָנהױבן צו ציטירן עטלעכע פון אונדזערע 
ערשטע מאָדערנע קלאסיקער אויף דער יידישער גאס: 

דער ערשטער יידיש פאָלקסיסטישער דיכטער אין די 
יאָרן פון 1836, ביז זיין פארלאָזן די זינדיקע ערד אין 1917 איז 
געװען שלום יעקב אבראָמאָװיטש. . . זיין פּסעװדאָנים - 
,מענדעלע מוחר ספרים". מענדעלע איז באקרוינט געװאָרן מיט 
דעם הערלעכן נאָמען .דער זיידע" פון דער יידיש--מאָדערנער 
ליטעראטור. דער זיידע האָט דעמאָלט געלעבט אין דעם 
צארישן רוסלאנד אין אן עפּאָכע פון פּאָגראָמען און 
שרעקלעכע פארפאָלגונגען אויף יידן. 

זיין באליידיקטע יידישע הארץ האָט אים ויי געטאָן 
פאר זיין פאָלק ישראל. . . האָט ער, אויף זיין מוסטערהאפטן 
שטייגער גערעדט צום פאָלק, אויפקלערנדיק אים, אז דאָס 
שאכער, מאכער, טאקסע, פּראָצענט און אזוי ווייטער, װאָס 
האָט אין יענע יאָרן ארומגענומען דאָס יידישע לעבן, האָט ניט 
צוגעגעבן קיין חן אין די אויגן פון דער ארומיקער וועלט. האָט 
מענדעלע מוחר ספרים, אין זיינע שפּעטערדיקע אאָרן 
אָנגעהױבן שרייבן אין העברעיש, קורצע דערציילונגען. . . און 
נאָכדעם פארגעזעצט מיט זיין טיפן באגריף, און גריס 
אחריות, צו שרייבן אין דער יידישער שפּראך. . . זײנע 
פּאָפּולערסטע שאפונגען זיינען דאמאָלסט געװעף - ודי 
וואנדערונגען פון בנימן השלישי", ,פישקע דער קרומער", ,די 
קליאטשע" און די ,טאקסע", װאָס האָט געפירט צו דעם 
פּראָטעסט פון די גרויסע יידישע פירערס. 

מענדעלעס ,די קליאטשע" און ,די טאקסע" האָבן 
געמאכט א רושם אין דער יידישער וועלט. שפּעטער האָט ער 
איבערזעצט די תהילים און צוזאמען מיט דעם גרױסן 
ביאליקן, און מיט מענדעלעס אנטייל און מיט אביסל הילף 
פון דעם ליבהאָבער פארן יידישן װאָרט, ראווניצקען, האָבן זיי, 

די דריי ריזן, געשאפן וויכטיקע װערק אויף דער העברעיישער 
און אויך אויף דער יידישער שפּראך. 

מענדעלע מוחר ספרים האָט געלעבט 81 יאָר, פון 1836 
ביז 1917. 

כמעט אין די זעלבע יאָרן האָט געלעבט און געשאפן, 
פריער אויף דער פּױלישער שפּראך און נאָכדעם אויף רוסיש 
און שפּעטער אויף יידיש, אונדזער קלאסיקער, יצחק לייבוש 
פּרץ. 

פּרץ איז געװען מער מאָדערניזירט װי מענדעלע. ער 
האָט שטודירט אלוועלטלעכע געגנשטאנדן און געווען איז ער 
ביי זיין פּראָפּעסיע אן אדװאָקאט. קיין גליקן פון זיין 
פּראָפּעסיע האָט ער ניט געמאכט און, איבערצייגנדיק זיך, 
האָט ער אָנגעהױב שרייבן אין יידיש און האָט קיין טעות ניט 
געמאכט. זיינע חסידישע מעשה'לאך האָבן גלייך געקראָגן די 
אויבערהאנט . . . װי די מעשהלע באָנטשע שוייג", װאָס 
ווערט נאָך ביז איצט געלייענט מיט גרויס פארטייטש און 
ווירדע, ביים העכערן קלאס ידישע לײענער, מיט גרױס 
באוואונדערונג. אויך די ערנסטע קלאסיש מאָראלע װערק. 
,אוב ניט נאָך העכער", און די אײיביק ערנסטע פּאָעמע: ,מיין 
ניט די װעלט איז א קרעטשמע." פּרץ האָט פאראייביקט גרויס 
האָפענונג אין זיין ליד ,האָף און גלויב", װאָס לייענט זיך 
אומגעפער אזוי: 


,האָף און גלױב' 


,האָף און גלויב, 

ניט ווייט איז שוין דער פרילינג, 
ס'וועלן שמעטערלינגען שפּרינגען, 
נייע נעסטן, נייע פייגל 

וועלן נייע לידער זינגען. 


גלויב די נאכט איז שוין פארשווונדן, 
און די װאָלקנס אויך צערונען, - 
בלוי, בלוי װעט זיין דער הימל; 

נייע שטערן, נייע זונען, 

נייע רויזן, נייע בלומען 

װעלן בליען, וואקסן הויך. 


האָף און גלויב 

ניט װוייט איז שוין דער פרילינג - 
און שיינען װעט די זון 

אין אונדזער װוינקל אויך!". . . 


פּרץ איז באקרוינט געװאָרן מיט דעם נאָמען, ,דער 
פאָטער פון אונדזער מאָדערנער ידישער ליטעראטור" 
פּרץ האָט געלעבט פון די יאָרן 1852 ביז 1915 . . ער 
איז אוועק אין דער אײיביקייט אין זיינע סאמע פּראָדוקטיװע, 
קעמפערישע יאָרן פּרץ האָט מיט זיין גאונות, מיט זין 

נשמה'דיקייט, זיין שבת יום טובדיקײט געשטרעבט 
אריינצופירן אינ'ם יידישן לעבן דאָס אידעאלסטע, דאָס 
פאראייביקטע - און עס װערט איצט, מער װי מיט 80 יאָר 
שפּעטער, געפייערט זיינע אוצרות אין די גרױסע ידישע 
צענטערן ביי אונדז אין לאנד, אין אונדזער אמעריקע. 

אין צייט פון דער זעלבער עפּאָכע האָט זיך אנטפּלעגט 
אויף דער יידישער גאס אונדזער אומפארגעסעלער הומאָריסט, 
דער געניאלער דיכטער און אויפקלערער, שלום ראבינאָוויטש.. 
זיין פּסעװדאָנים - ,שלום עליכם" . . ,,דאָס אייניקל פון דער 
מאָדערנער יידישער ליטעראטור:" 

מיט שלום עליכמ'ס שרייבן װעלן מיר האָפנטלעך זיך 
באקענען אין דער נאָענטער צוקונפט, און מיר װעלן הנאה האָבן 
פון זיין פּראכטפולן הומאר, װאָס איז אױסגעמישט און 
דורכגעדרונגען מיט יידישע אלטעגלעכע מאטערנישן און ווייען. 
פונדעסטוועגן הייסט אונדז שלום עליכם לאכן. זיינע הייליקע 
װערטער: ,דאָקטױרים הייסן לאכן. ---- לאכן איז געזונט!י 

שלום עליכם האָט געלעבט פון 1959 ביז 1916 - און אין 
7 יאָר אזוינע גרויסע אוצרות געשאפן ! --- 

עס װאָלט געווען אן אומרעכט, צו דער געלעגנהייט, ניט 
צו דערמאָנען כאָטש עטלעכע פון אונדזערע בארימטע 
שרייבער, פּאָעטן, דיכטער פון יענעם פּעריאָד אין אונדזער 
יידישן גלות לעבן. 

שמעון פרוג, דער אײביקער קלאָגער אויפן יידישן 
גורל'דיקן, טרויעריקן לעבן. שמעון פרוג, האָט געלעבט פון 1860 
ביז 1916.. ער האָט געשריבן פּאָעזיע פון אָנהױב אין רוסיש, 
דערנאָך אין העברעייש און צום סוף אין יידיש. פרוג'ס זייער 
פּאָפּולערע ליד איז אריין אין די טעקסט ביכער פון פילע 

העברעיש - ,הכוס", און אין רוסיש - .טשאשא". ש. פרוג האָט 
געלעבט אין די זעלבע יאָרן מיט היים נחמן ביאליקן, דער הויך 
אנערקענטער דיכטער-פּאָעט אין העברעיש און אין יידיש 
לשון. 

מיר װעלן דערמאָנען אברהם ריזען, אונדזער 
באליבטער יידישער פאָלקס פּאָעט, און זיין הארציק ליד; 


,א געזינד זאלבע אכט" 


א געזינד זאלבע אכט, 
און בעטן נאָר צוויי, 

ווען ס'קומט אָן די נאכט 
וואו שלאָפן דאן זיי! 


דוכט זיך נאָר א פּאָר װערטער - און װי טיף דער געדאנק. 

סאלאמאָן בלומגארדן ----- זיין פּסעװדאָנים ,יהואש" 

יהואש האָט איבערזעצט חומש און תנק אין יידיש . . א 
גוואלדיקער כוח אין אונדזער יידישער ליטעראטור. יהואש האָט 
געלעבט פון 1871 ביז 1927 -- 56 יאָר. 

מאָריס ראָזענפעלד - מיט זיינע לידער פון ארבעט און 
נויט זיינען געזונגען געװאָרן איבער דער גאָרער וועלט, אין פיל, 
פיל שפּראכן. 

גאָלדפאדן האָט געבראכט צום לעבן און ליכט דעם 
יידישן טעאטער. 

דוד עדלשטאדט, דער פּראָלעטארישער יונגער פּאָעט, 
װאָס האָט מיט זיין קאמפס געזאנג גערופן און געװעקט פאר א 
גערעכטיקער װעלט, איז געשטאָרבן אין פריסטער יוגנט פון 
דער פּראָלעטארישער קרענק - טובערקולאָז. 

ה. לײיװויק: זיין קלאסיש בוך, ,דער גולם" פון העכסט 
פּאָפּולאריטעט. 

ש. אנסקי: זיין הויך מיסטישע פּיעסע, .דער דבוק". 

די צװויי אויבן-דערמאָנטע שרייבער האָבן געקראָגן 
העכסטער דיכטערישער אנערקענונג און האָבן געמאכט א רושם 
אױף דער יידישער אינטעליגענץ . . . אנסקי מיט זין 
קאָלאָסאלער מיסטיק - .דער דיבוק" און לייוויק מיט זיין 
אויפגעקלערטער סאטירע ,דער גולם" גרױס פּלאץ װערט 
אָפּגעגעבן און גרױיס כבור אין אָפּשאצונג פאר די בידע 
דיכטער פאר זייערע געבענטשטע טאלאנטן. 

און איצט: דער גרויסער געלערנטער און אָפּשפּיגלער פון 
יענע יאָרן - דער פּאפּולערער שרייבער פון אוצרות פון און וועגן 
יידישן לעבן - שלום אש. זיינע פיל ביכער זיינען געװוען אויפן 
ערשטן שטאפּל פון בוך פארקויף אין דער אלגעמיינער בוך 
פארקויף װעלט. װעגן דעם גרױסן שלום אשן װאָלט מען 
געדארפט האלטן א לעקציע באזונדער. 

יעקב גאָרדאָן - דער שרייבער און דראמאטורג פון פיל 
פּיעסן פארן יידישן טעאטער. 

יעקב גלאטשטיין, איינער פון אונדזערע ריזן אין דער 
העברעישער און יידישער ליטעראטור. 

מאָריס ווינטשעווסקי, שרייבער און פּאָעט. דער װעקער 
צו גלייכהייט און ברידערלעכקייט. 

דר. חיים זשיטלאָװסקי - דער פילאזאָף, היסטאָריקער 
- דער קערער. 

נאָר צו דערמאָנען די שרייבער, די דיכטער, די יידישע 
פילאזאָפן פון יענער עפּאָכע, איז ניט שייך צו זאָגן. איך װאָלט 

געקענט אָפּגעבן א באריכט, אָדער כאָטש א באשרענקטע 
אָפּשאצונג פון פיל פון יענע גרויסע פּערזענלעכקײטן, װאָס האָבן 
פארנומען דאָס סאמע אױבנאָן אין דער ליטעראטור און קולטור 
אינעם יידישן פארצווייגטן קולטור לעבן פון יענע היסטאָרישע 
יאָרן. 

און אוב איר געדענקט, ווען איך האָב דערקלערט גלייך 
פון אָנהױב אין מיין אריינפיר, פון ואנען און פון וועלכע קוואלן 
איך האָב געשעפּט מיין באגייסטערונג פאר יידיש פון די יאָרן 
אָנהױבנדיק פון 1850'ער און אָנהױב 1900, די יאָרן פון ,יידיש" 
דערוואכונג מיטן אָנהױב פונעם אויפקום פון אונדזערע דריי 
קלאסיקער: מענדעלע מוכר ספרים, יצחק לייבוש פּרץ און שלום 
עליכם - אין אונדזערע מאָדערנער יידישער ליטעראטור.. .. 

האָב איך, מיט באגייסטערונג, קען מען זאָגן, אָנגעשריבן 
אָט דאָס װאָס איך האָב פארצייכנט אין דער קורצער געשיכטע 
באמערקונג, צו דער געלעגנהייט פונעם יידישן בוך חודש פאר 
אונדזער ,לאָמיר רעדן יידיש קלוב" צוזאמענקונפט. 

און איצט װעל איך פּרובירן װוייטער שרייבן, װאָס איך 
האָב זיך געלערנט אין שפּעטערדיקע יאָרן, - און זען צו 
פארצייכענען - און מיט האָפענונג װייטער פאָרזעצן די 
געשיכטע לכבוד דעם יידישן ,בוך חודש", אויף מיין אופן. עס איז 
נאָר א צװאָג - און אויך, האָפנטלעך, א דערגרייכונג צום 
דערלעבן. 

מיט מיין פולן גלויבן פאר-- 
לאָמיר רעדן "דיש! 
חיה רחל אנדרעס 


די גרינדונג פון איקוף אין דאלאס 
אפּריל, 1942 


חברים און פריינט: 

מיר איז באשערט געװען צו קריגן דעם כבוד, צו 
באגריסן דעם היינטיקן יום טוב אין נאָמען פון ,איקוף". און אזוי 
װי דער ,איקוף" איז נאָך גאָר, גאָר א יונגיקער ברענטש, און 
האָט נאָך ניט געהאט קיין צייט עפּעס צו טאָן, האָבן דעריבער 
חברים באשלאָסן, אז איך װעל זיין דער פּאסנדיקער פּערזאָן 
צו דערציילן װעגן אונדזער איקוף, און אויך צו באגריסן 
דעם 20 יאָריקן יובילייאום פון אונדזער קעמפערישער 
ארבעטער צייטונג, די ,מאָרגן פרייהייט". 

ט א"? חברים. װעל איך פהובירן דערציקן װעגן 
אונדזער , איקוף" און דעם אָװנט װאָס איז פאָרגעקומען אין 
דעם קאָמיוניטי סענטער: - 

דעם 30-טן אפּריל, 1942 האָבן מיר געהאט דעם גרויסן 
כבוד צו האָבן מיט אונדז דעם בארימטן פּאָעט, דיכטער, 
שרייבער און סעקרעטאר פון נאציאָנאלן אָפיס פון איקוף, חבר 
װיינפּער. ער האָט פאר אונדז געהאלטן א לעקציע אויף דער 
טעמע: ,די יידישע קולטור" ביי דעם איצטיקן מאָמענט." 

חבר ז. װינפּער האָט אונדז מיט זין לעקציע 
באגייסטערט. ער האָט אויפגעויזן װי װיכטיק עס איז פאר 
אונדז אביסל דערפרישנדיקע קולטורעלע ארבעט בים 
איצטיקן מאָמענט. היינט, מער װי אמאָל, װוייל װי קען א 
מענטש זיין גלייכגילטיק און שטילשווייגן אין אזא בלוטיקער 
מלחמה מיט אזוינע װוילדע רציחות . . . מיט אזויפיל טיראניי, 
און עס אלץ פארטראָגן אין זיך? 

"מיר דוכט, אז יעדער איינציקער פון אונדז, װער עס 
האָט יאָ עמיצער פון זיין פאמיליע אין מיליטער, צי ער האָט 
ניט קיין גאָר נאָענטע פריינט, האָט ער מסתמא פאָרט א צד 
אין דער איצטיקער בלוט-באָד. . . איז א פריינט'ס א זון, א 
באקאנטן, א מאמען, אױיף יענער זײט ים . . שװעסטער, 
ברידער, װאָס מ'הערט פון זיי ניט - אלעמען פון אונדז האָט 
די מלחמה פארנומען און ארומגערינגלט. . . און דערפאר זאָגט 
חבר װײנפּער, אז אין אזא מאָמענט איז וויכטיק נאָך מער װי 
אלע מאָל אויפצוהאלטן און דערקוויקן זיך די נשמות מיט א 
ביסעלע קולטור, װאָס האלט אויף דעם גוף און די נשמה פון 
אידישן פאָלק. און עס װעט פארשריבן װערן אינעם ספר 
הזכרונות, אין דעם היסטאָרישן בוך, אז אין די יאָרן פון דער 
צווייטער װעלט מלחמה האָבן אױך יידן צוגעטראָגן און 
בייגעשטייערט, יעדער אויף זיין אופן, זיך אָנגעשלאָסן צו 
העלפן אין גרויסן קאמף געגן די שונאים פון דער מענטשהייט. 

נו, מיר האָבן אלע חבר װיינפּער'ס לעקציע אָפּגעשאצט, 
און גלייך טאקע דעם אָװנט זיך אָרגאניזירט אין א ברענטש 
פון דער , איקוף" אָרגאניזאציע. כמעט אלע אָנװעזנדע זיינען 
געװאָרן מיטגלידער, און אויך אבאָנענטן ‏ פאר דעם 
מאָנאטלעכן זשורנאל, ייידישע קולטור', װאָס װערט 
ארויסגעגעבן פון .איקוף". מיר האָבן דערװיילט א קאָמיטעט 
פון דריי באאמטע און, צום גרויסן באוואונדערן, בין איך 
דערװיילט געװאָרן פּרעזידענט פונעם ,איקוף" אין דאלאס. 

איז, חברים, װאָלט איך זייער װעלן אייך איבערגעבן 
אביסעלע פון מיינע איבערלעבונגען װערנדיק באקרוינט מיט 
דעם נאָמען ,פּרעזידענט", און װי איך האָב גלייך דערפילט 
דעם גרויסן כבוד און אָפּשײ װאָס אונדזערע חברים און 

חבר'טעס האָבן מיר גלייך נאָך דער לעקציע צוגעטיילט. 
ערשטנס, האָבן זיך אלע א לאָז געטאָן צו מיר, און געדריקט 
דעם פּרעזידענט'ס האנט. שלום עליכם, פּרעזידענט! װי פילט 
זיך עפּעס צו זיין פּרעזידענט! זעצט זיך, פּרעזידענט. . . און 
ביים אװעקגײין - א גוטע נאכט, פּרעזידענט! - שלאָפט 
געזונטערהייט, פּרעזידענט. . . זיסע חלומות, פּרעזידענט, און 
אזוי ווייטער. . . 

